

दंगेखोरांची प्रॉपर्टी विकून नुकसान भरपाई वसूल करणार

मुख्यमंत्री देवेंद्र फडणवीस यांनी घेतली नागपुरातील दंगलीची आढावा बैठक

■ महासागर प्रतिनिधी, नागपूर, दि. २२ : मुख्यमंत्री देवेंद्र फडणवीस यांनी शनिवारी नागपुरातील दंगलीचा आढावा घेतला. यावेळी वरिष्ठ अधिकाऱ्यांशी संवाद साधल्यानंतर त्यांनी दंगेखोरांकडून नुकसान भरपाई वसूल करण्याचा निश्चय व्यक्त केला. नागपूर दंगलीत झालेल्या नुकसानीची भरपाई दंगेखोरांकडून केली जाईल. विशेषतः त्यांनी पैसे भरले नाही तर त्यांची प्रॉपर्टी विकून त्याची भरपाई केली जाईल, असे ते म्हणाले. या दंगलीसंबंधी वादग्रस्त पोस्ट करणाऱ्यांना दंगलखोरांसोबत सहआरोपी करण्याचा निर्णयही त्यांनी घेतला आहे.



देवेंद्र फडणवीस म्हणाले, मी आज नागपूरमध्ये घडलेल्या घटनेचा आढावा मी नागपूरच्या वरिष्ठ पोलिस अधिकाऱ्यांकडून घेतला. एकूण घटनाक्रम आणि त्यानंतर केलेली कारवाई या सगळ्या गोष्टींचा हा आढावा होता. मुळातच काही गोष्टी मी सभागृहातही स्पष्ट केल्यात. त्यानुसार, औरंगजेबाची एक प्रतिकात्मक कबर सकाळी जाळण्यात आली. त्यानंतर काही लोकांनी पोलिसांत तक्रार दाखल केली होती. पण त्यानंतर कबर जाळताना पवित्र कुराणमधील

वादग्रस्त पोस्ट करणाऱ्यांना सहआरोपी करणार
 मुख्यमंत्री म्हणाले, एखादा व्यक्ती दंगल करताना दिसतो, दंगेखोरांना मदत करताना दिसतो, त्या सर्वांवर पोलिस कारवाई करतील. यात कुणालाही सोडले जाणार नाही. विशेषतः सोशल मीडियाचे मोठ्या प्रमाणात ट्रॅकिंग करून ज्या लोकांनी ही घटना घडवी किंवा तिचा प्रसार व्हावा म्हणून पोस्ट केल्या, त्या सर्वांना दंगेखोरांसोबतच सहआरोपी केले जाणार आहे. कारण, त्यांनी सोशल मीडियाच्या माध्यमातून ही दंगल भडकवण्यासाठी मदत केली. जवळपास ६८ पोस्टची आत्तापर्यंत ओळख पटवून डीलिट करण्यात आल्या आहेत. त्यांच्यावर कारवाई झाली आहे. अजून काही पोस्टची माहिती घेणे चालू आहे. अशा प्रकारे ज्या लोकांनी दंगल भडकवण्यासाठी पॉडकास्ट केले, ज्यांनी चुकीच्या पोस्ट टाकून अफवा पसरवून लोकांमध्ये एक पॅनिक तयार केली. अशा सर्व लोकांवर मोठ्या प्रमाणावर कारवाई होईल.

तोडफोड केली, जाळपोळ केली, गाड्या फोडल्या. लोकांवर हल्ले केले. पोलिसांनी ४-५ तासांतच स्थिती नियंत्रणात आणली. त्यासाठी अश्रुधुराच्या नळकांड्या असतील किंवा इतर प्रकारच्या प्रतिबंधात्मक ज्या गोष्टी कराव्या गरज होती त्या सर्व गोष्टींचा वापर पोलिसांनी केला. ते म्हणाले, ज्या लोकांचे नुकसान झाले, काहींच्या गाड्या फुटल्या, काहींच्या अंशतः फुटल्या, त्या सर्वांना येत्या ३-४ दिवसांत नुकसान भरपाई दिली जाईल. आता जे काही

नागपूर हिंसाचारात जखमी झालेल्या इरफान अन्सारीचा मृत्यू

■ महासागर प्रतिनिधी, नागपूर, दि. २२ : नागपूर दंगलीत गंभीर जखमी झालेल्या इरफान अन्सारी नामक व्यक्तीचा शनिवारी उपचारादरम्यान मृत्यू झाला. हा नागपूर दंगलीतील पहिला बळी ठरला आहे. या घटनेत पोलिस अधिकाऱ्यांसह अनेकजण जखमी झालेत.



औरंगजेबाच्या कबरीच्या मुद्यावरून गत १७ मार्च रोजी नागपुरात मोठी दंगल उसळली होती. त्यात मोठी दगडफेक, वाहनांची तोडफोड व जाळपोळ झाली होती. त्यात पोलिसांसह अनेक नागरीक जखमी झाले होते. यात इरफान अन्सारी यांचाही समावेश होता. ते दंगल झालेल्या परिसरात जखमी अवस्थेत आदळले होते. दंगल नियंत्रणात आल्यानंतर त्यांना तातडीने येथील मेयो रुग्णालयात दाखल करण्यात आले होते. तिथे त्यांच्यावर अतिदक्षता विभागात उपचार सुरू होते. अखेर शनिवारी उपचारादरम्यान त्यांची प्राणज्योत मालवली. या मृत्यूमुळे नागपूर दंगलीचे गाँवगिरी अजून वाढले आहे. नागपूर दंगलीत २० दुचाकी, ४० चारचाकी व २ क्रेन जाळण्यात आल्या आहेत. या क्रेन उड्डाणपुलाच्या कामासाठी आणण्यात आल्या होत्या. त्या जाळल्यामुळे कंस्ट्रक्शन कंपनीचे जवळपास ७० लाख रुपयांचे नुकसान झाल्याचे सांगण्यात येत आहे. प्रशासनाने नुकसान झालेल्या वाहनास प्रतिवाहन ५० हजार, तर अंशतः नुकसान

अजून दोघांना अटक
 दुसरीकडे, नागपूर पोलिसांनी या दंगलीप्रकरणी आणखी दोघांना अटक केली आहे. गुन्हे शाखेकडून या दोघांचीही कसून चौकशी सुरू आहे. दुसरीकडे, या प्रकरणी अटक करण्यात आलेल्या फहीम खानने जामिनासाठी कोर्टात अर्ज केला आहे. त्याच्या अर्जावर सोमवारी सुनावणी होण्याची शक्यता आहे. डॉसीपी हल्ला व महिला विनयभंगाचे प्रकरण गुन्हे शाखेकडे वर्ग करण्यात आले आहे.

झालेल्या वाहनाला १० हजार रुपयांची भरपाई देण्याची घोषणा केली आहे. नागपूर हिंसाचाराला कारणीभूत ठरलेले व्हिडिओ इतर देशातील आहेत. सायबर पोलिसांना तपासात हिंसाचार भडकवणारे तब्बल १७२ व्हिडिओ सापडले आहेत. बांग्लादेश आणि इतर देशातील व्हड अड्डेसवरून हे व्हिडिओ व्हायरल करण्यात आले. पोलिस त्याचा अधिक तपास करत आहेत. नागपूरच्या दंगलीचा मास्टर माईंड फहीम खानचे मालेगाव कनेक्शन समोर आले आहे.

अलाहाबाद हायकोर्टाच्या निर्णयावर भडकल्या नीलम गोन्हे

सर्वोच्च न्यायालयाने हस्तक्षेप करावा

■ महासागर प्रतिनिधी मुंबई, दि. २२ : अलाहाबाद उच्च न्यायालयाच्या एका निर्णयावरून नवीन वादाला तोंड फुटले आहे. न्यायालयाने म्हटले होते की, महिलेच्या गुप्तांगाला स्पर्श करणे आणि तिच्या पायजम्याची नाडी ओढणे हा बलात्कार किंवा बलात्काराचा प्रयत्न मानले जाणार नाही. यावर विधान परिषदेच्या उपसभापती डॉ. नीलम गोन्हे यांनी सर्वोच्च न्यायालयाला पत्र लिहिले आहे.



होणाऱ्या परिणामांविषयी चिंता व्यक्त केली असून, लैंगिक गुन्हाविरोधातील कठोर कायद्यांचा हेतू न्यायालयीन निर्णयांमध्ये प्रतिबिंबित व्हावा, यासाठी सर्वोच्च न्यायालयाने हस्तक्षेप करावा, अशी मागणी त्यांनी केली आहे. त्यांनी पुढे म्हटले की, या निकालामुळे लैंगिक अत्याचार पीडितांना मिळणाऱ्या कार्यदेशीर संरक्षणावर परिणाम होईल आणि कायद्याचा धाक राहणार नाही. सर्वोच्च न्यायालयाने याची स्वतःहून दखल घेत उचित निर्णय घेतला

पाहिजे. यामुळे न्यायव्यवस्थेची जबाबदारी अधिक स्पष्ट होत असून, महिलांच्या सुरक्षेसाठी मजबूत कायद्यांची अंमलबजावणी करण्याची गरज अधोरेखित होते. सर्वोच्च न्यायालयाने यामध्ये हस्तक्षेप केल्यास न्यायव्यवस्थेवरील लोकांचा विश्वास अधिक दृढ होईल आणि लैंगिक गुन्हे करणाऱ्यांना योग्य ती शिक्षा मिळेल. १७ मार्चच्या आदेशात, न्यायमूर्ती राम मनोहर मिश्रा म्हणाले की, बलात्काराच्या प्रयत्नाचा आरोप निश्चित करण्यासाठी, सरकारी वकिलांना हे सिद्ध करावे लागेल की खटला केवळ तयारीच्या फलीकडे गेला होता. तयारी आणि प्रत्यक्ष प्रयत्न यांच्यामध्ये आत भरपूर दृढनिश्चय असतो. या प्रकरणात, आरोपी आकाशने पीडितेला नाल्याखाली ओढण्याचा आणि तिचा नाडा तोडण्याचा प्रयत्न केल्याचा आरोप आहे.

वडिलांकडून मुलाची गळा चिरून हत्या

■ महासागर प्रतिनिधी पुणे, दि. २२ : पुण्यात एका वडिलांनी आपल्या साडेतीन वर्षांच्या मुलाचा गळा चिरून हत्या केली. त्याचा मृतदेह जंगलात फेकून देण्यात आला. नंतर तो एका लॉजमध्ये मद्यपुंढ अवस्थेत आढळला. पोलिसांनी आरोपी वडिलांना अटक केली आहे. चंदन नगर परिसरातील जंगलामुळे मुलाचा मृतदेह सापडला आहे. पोलिसांनी सांगितले की, आरोपीचे नाव माधव टिकेती (३८) आहे. त्याला संशय होता की त्याची पत्नी स्वरूपा हिचे कोणाशी तरी अवैध संबंध आहेत. माधवचे २० मार्च रोजी पत्नीशी भांडण झाले. तो त्याचा धाकटा मुलगा हिमंत याला सोबत घेऊन घराबाहेर पडला होता. पोलिसांनी दिलेल्या माहितीनुसार, माधव आपल्या मुलाला घेऊन जंगलात गेला, जिथे त्याने त्याच्या मुलाचा गळा चिरून खून केला. जेव्हा स्वरूपा अनेक तासांपर्यंत तिच्या पतीशी संपर्क साधू शकली नाही, तेव्हा तिने चंदन नगर पोलिस ठाण्यात तिचा पती आणि मुलगा बेपत्ता झाल्याची तक्रार दाखल केली.

शिवशाही बसला लागली आग

■ महासागर प्रतिनिधी, अमरावती, दि. २२ : यवतमाळ येथे जात असलेल्या शिवशाही बसला वडनेरा ते यवतमाळ मार्गावर माहुली चोर गावानजीक अचानक आग लागली.शनिवारी दुपारी ३.३० वाजताच्या सुमारास ही घटना घडली. बसमधून तीन जण प्रवास करीत होते. सुदैवाने या घटनेत कोणतीही जीवितहानी झाली नाही. अमरावती आगाराची शिवशाही बस माहुली चोर या गावानजीक पोहचली असताना बसच्या केबिनमधून धूर येण्यास सुरुवात झाली. बसचालकाने प्रसंगवाधान राखून रस्त्याच्या कडेला बस थांबवली.

वाशिंम जिल्हा वैनगंगा-पैनगंगा-नळगंगा नदीजोड प्रकल्प समावेश संघर्ष समितीचे अध्यक्ष जलयोध्दा
मा.श्री हरिष सारडा
वाढदिवसाच्या शुभेच्छा
 * शुभेच्छुक *

वाशिंम जिल्हा वैनगंगा-पैनगंगा-नळगंगा नदीजोड प्रकल्प समावेश संघर्ष समिती

तुमची स्मार्ट चाल तुमच्या आनंदी भविष्याला सुरक्षित करू शकते

एलआयसीच्या निवेश प्लस या युनिट लिंकड इन्श्युरन्स प्लॅन मध्ये एक वेळच्या पेमेंटसह आजच गुंतवणूक करा

UIN: 512L317V02 | Plan No: 749

✓ जीवन जोखीम संरक्षण आणि आपल्या आवडीच्या 4 फंडांमध्ये गुंतविलेल्या कॉर्पस वाढीचा फायदा
 ग्रोथ फंड | बॅलन्सड फंड | सेक्युरिड फंड | बॉन्ड फंड

✓ विमा रकमेचा प्रकार आणि गुंतवणूक फंड निवडण्याची लवचिकता ✓ हमीपूर्वक वृद्धी उपलब्ध
 ✓ पॉलिसी 5 वर्षांनंतर खंडित शुल्काशिवाय सरेंडर केली जाऊ शकते

एक नॉन-पार, लिंकड, जीवन, वैयक्तिक बचत योजना

आमचा व्हाट्सअप नं. 8976862090 अधिक माहितीसाठी तुमच्या एजंट/जवळची एलआयसीची शाखा यांच्याशी संपर्क साधा किंवा 56767474 वर तुमच्या शहराचे नाव एसएमएस करा

एलआयसी मोबाईल ॲप डाऊनलोड करा LIC ॲप स्टोर व Google Play स्टोर वर
 वेब साइट: www.lifeline.in
 कॉल सेंटर सेवा 1800 222 6827 6827

आम्हाला फॉलो करा: LIC India Forever | IRDAI Regn No.: 512

LIC भारतीय आयुर्विमा महामंडळ भारतीय जीवन बीमा निगम LIFE INSURANCE CORPORATION OF INDIA

प्रत्येक क्षणी तुमच्या सोबत

ग्राम फोन कॉलस आणि बनावट/कल्ल्या ऑनलाईनपुनर्वाचन राखू. आयआरडीएआय किंवा त्याचे अधिकारी विमा पॉलिसीजची विक्री, सेलस जाहीर करणे किंवा प्रिमियमची गुंतवणूक, रकमा परत करणे यासारख्या विमा व्यवसायाशी संबंधित कोणत्याही कामकाजात सहभाग घेत नाहीत, जेव्हा प्रकाशचे टुपचनी येणाऱ्या पॉलिसीधारकांनी अथवा संघर्षात जाहकानी पॉलिसीकडे तक्रार नोंदवावी. कृपया विक्रीचा व्यवहार पूर्ण करण्यातुनी अधिक माहितीसाठी तसेच जोखमीचे टाक, नियम व अटी वास्तव्यीच्या माहितीसाठी, विक्री माहितीपुस्तिका काळजीपूर्वक वाचा.

लिंकड इन्श्युरन्स प्रॉडक्ट्स हे परंपरागत इन्श्युरन्स प्रॉडक्ट्स पेक्षा वेगळे असतात आणि हे जोखिम घटकांच्या अंमल असतात. लिंकड इन्श्युरन्स पॉलिसीज मध्ये भरण्यात येणारे प्रिमियम हे बाजारपेठेतील पांढरले आणि जाहीरीच्या उपलब्ध असणारा निदेशांक यांच्याशी संबंधित गुंतवणूकीच्या जोखमीच्या अधीन असतात. फंडाची कामगिरी आणि पांढरली बाजारपेठ/जाहीरीच्या उपलब्ध असणारा निदेशांक यांच्यावर परिणाम करणारे घटक यांच्या आधारे युनिट्सचा एनएफडी/विद्या निर्मितासाठी स्वतःच जबाबदार असते. लाइन इन्श्युरन्स कॉर्पोरेशन ऑफ इंडिया हे केवळ लाइन इन्श्युरन्स कंपनीचे नाव आहे आणि निवेश प्लस हे केवळ संलग्न इन्श्युरन्स कॉर्पोरेशनचे नाव आहे आणि त्यातून कॉन्ट्रिबुटरी गुणवत्ता, राहत्या भविष्यातील संपादन किंवा परतावे या गोष्टी कोणत्याही प्रकारे सूचित होत नाहीत. कुपणा तुम्हे विमा एजंट किंवा माध्यस्थ किंवा इन्श्युरन्स कंपनीने दिलेले पॉलिसी डॉक्युमेंट यांच्यामधून संबंधित जोखमी आणि लागू होणारे मार यांची माहिती द्या. या कॉन्ट्रिबुट अंतर्गत देऊ करण्यात येणारे वेळेवेळेकडे फंडस ही फक्त फंडांची नावे आहेत आणि ती कोणत्याही प्रकारे या प्लॅनची गुणवत्ता, त्यांच्या भविष्याकालील संपादन आणि परतावे सूचित करीत नाहीत.

धरणात ३४ टक्के पाणीसाठा शिल्लक

■ महासागर प्रतिनिधी, मुंबई , दि. २२ : मुंबईला पाणी पुरवठा करणाऱ्या सातही धरणातील पाणीसाठा३४ टक्क्यांवर आला आहे. वातावरणातील उष्मा वाहू लागला असून हा पाणीसाठा जुलै अखेरीसपर्यंत पुरवावा लागणार आहे. मुंबईकरांना पाणीकपातीला सामोरे जावे लागू नये म्हणून मुंबई महापालिकेने आधीच राज्य सरकारकडे राखीव साठ्याच्या वापरासाठी विनंती केली आहे. पाऊस लांबल्यास मुंबई महापालिकेला या राखीव साठ्याचा वापर करावा लागणार आहे.



मुंबईला पाणी पुरवठा करणाऱ्या उर्ध्व वैतरणा, मोडकसागर, तानसा, मध्य वैतरणा, भातसा, विहार आणि तुळशी या सातही धरणातील मिळून एकूण पाणीसाठा सध्या ३४.१५. टक्के आहे. सातही धरणांची पाणी साठवण्याची क्षमता १४लाख ४७हजार दशलक्षलीटर इतकी आहे.

त्यातुनलेत सध्या सात धरणात मिळून ५लाख ६६ हजार ५४४ दशलक्षलीटर पाणीसाठा आहे. हा पाणीसाठा गेल्यावर्षांपेक्षा जास्त असला तरी जुलै अखेरपर्यंत

धरणातील राखीव साठ्याची मागणी करणारे विनंती पत्र मुंबई महानगरपालिकेने राज्य सरकारला पाठवले आहे. उर्ध्व वैतरणा धरणातून ६८ हजार दशलक्षलीटर तर भातसा धरणातून १ लाख १३ हजार दशलक्षलीटर राखीव साठ्याच्या पाण्याची मागणी या पत्राद्वारे मुंबई महापालिका प्रशासनाकडे नोंदवली आहे. गेल्यावर्षाही मुंबई महापालिकेने राखीव साठ्याची मागणी केली होती.

जून २0२४ मध्ये पाणीसाठा ५ टक्क्यांपर्यंत खालावला होता. तेव्हा राखीव साठ्याचा वापर सुरू करण्यात आला होता. यंदाही मागणी केली असली तरी जेव्हा गरज लागेल तेव्हाच त्याचा वापर सुरू केला जाणार असल्याची माहिती पालिकेच्या जल अभियंता विभागातील अधिकाऱ्यांनी दिली.

कोणत्या धरणात किती पाणीसाठा	
उर्ध्व वैतरणा .४४.२२. टक्के	मोडक सागर . २३.५२.टक्के

देवस्थान इनाम जमिनीबाबत कायदा करणार

महसूल मंत्री चंद्रशेखर बावनकुळे यांची माहिती

■ महासागर प्रतिनिधी, मुंबई , दि. २२ : राज्यातील देवस्थान जमिनी या इनाम वर्ग ३ च्या असून त्या अहस्तांतरणीय आहेत. या जमिनीच्या प्रश्नासंदर्भात सर्वसमावेशक निर्णय घेण्यासाठी महसूल खात्याच्या प्रधान सचिवांच्या अध्यक्षतेखाली समिती गठीत करण्यात आली आहे. या समितीच्या अहवालानंतर यासंदर्भात कायदा करण्याचे राज्य सरकारचे धोरण असल्याची माहिती महसूल मंत्री चंद्रशेखर बावनकुळे यांनी शुक्रवारी विधानसभेत दिली.

देवस्थान इनाम जमीन संदर्भात भाजपच्या गोपीचंद पडळकर यांनी आज विधानसभेत लक्षवेधी सूचना मांडली होती. यावेळी झालेल्या चर्चेला उत्तर देताना बावनकुळे म्हणाले, सचिवांच्या अध्यक्षतेखाली गठीत समितीत स्थानिक आणि देवस्थान व्यवस्थापनाशी संबंधित व्यक्तींचा

समावेश केला जाईल. देवस्थानाच्या जमिनी शेतकऱ्यांना मिळाल्यात अशी सरकारची भूमिका आहे. जमिनी वर्ग १ करण्याबाबतही सरकार सकारात्मक आहे. तसेच केंद्र सरकारच्या वक्फ बोर्ड कायद्याचा परिणाम देखील देवस्थानाच्या जमिनींवर होऊ शकतो. त्यामुळे त्या अनुषंगानेही विचार केला जात असल्याचे बावनकुळे यांनी सांगितले.

देवस्थान इनाम जमिनीचे दोन प्रकार असून ज्या जमिनी देवस्थानला थेट दान करण्यात आल्या आहेत, अशा जमिनीला सॉल्ल ग्रँट म्हणतात. तर ज्या जमिनीबाबत जमिनीचा शेतसारा वसूल करण्याचे अधिकार देवस्थानांना दिले आहेत त्या जमिनींना रेव्हेन्यू ग्रँट असे म्हणतात, अशी माहितीही बावनकुळे यांनी दिली.

संजय गायकवाड पुढे बोलताना म्हणाले की, शासनाच्या सर्व यंत्रणा जर राजकीय अँगल दिसत नाही असा रिपोर्ट देतात. त्यामुळे कोणावरही चिखल फेक करणे किंवा कोणाला फसवणे मला तरी योग्य वाटत नाही. संजय गायकवाड म्हणाले की, ज्या वेळेला पोलिस यंत्रणांनी आदित्य ठाकरेंना सगळ्या प्रकरणातून क्लीन चीट दिली आहे. तर मला वाटते हायकोर्टातील याचिकेतून वेगळे काही बाहेर पडणार नाही. तिच्या कुटुंबियांना पोलिस यंत्रणेवर विश्वास नसावा म्हणून त्यांनी याचिका केली असेल.सीआयडीने तपास केला त्यावर त्यांना विश्वास नसावा. नीतेश राणे आणि नारायण राणे यांचा उद्भव ठाकरेंनी ज्या प्रकारे छळ केला, त्यामुळे ते संधी मिळाल्यावर ठाकरे कुटुंबियांना सोडणार नाही. तो त्यांचा वैयक्तिक विषय आहे.

दिशा सालियान प्रकरणी शिंदेंगटात मतभेद

■ महासागर प्रतिनिधी, मुंबई , दि. २२ : दिशा सालियान प्रकरणी तिच्या वडीलांनी जी याचिका केली आहे, तो त्यांचा निर्णय आहे. त्या प्रकरणी सीआयडीने सांगितले आहे की यात कुठलाही राजकीय अँगल दिसत नाही. १४व्या मजल्यावरून पडल्याने तिचा मृत्यू झाला आहे, असे शिवसेना आमदार संजय गायकवाड यांनी म्हटले आहे.

संजय गायकवाड पुढे बोलताना म्हणाले की, शासनाच्या सर्व यंत्रणा जर राजकीय अँगल दिसत नाही असा रिपोर्ट देतात. त्यामुळे कोणावरही चिखल फेक करणे किंवा कोणाला फसवणे मला तरी योग्य वाटत नाही.

संजय गायकवाड म्हणाले की, ज्या वेळेला पोलिस यंत्रणांनी आदित्य ठाकरेंना सगळ्या प्रकरणातून क्लीन चीट दिली आहे. तर मला वाटते हायकोर्टातील याचिकेतून वेगळे काही बाहेर पडणार नाही. तिच्या कुटुंबियांना पोलिस यंत्रणेवर विश्वास नसावा म्हणून त्यांनी याचिका केली असेल.सीआयडीने तपास केला त्यावर त्यांना विश्वास नसावा. नीतेश राणे आणि नारायण राणे यांचा उद्भव ठाकरेंनी ज्या प्रकारे छळ केला, त्यामुळे ते संधी मिळाल्यावर ठाकरे कुटुंबियांना सोडणार नाही. तो त्यांचा वैयक्तिक विषय आहे.

औरंगजेबाचे प्रकरण सरकारच्या अंगाशी आले नाही

संजय गायकवाड म्हणाले की, औरंगजेबाचे प्रकरण सरकारच्या अंगाशी आले असे कोण म्हणते असे काही अंगाशी आलेले नाही. संजय राऊत बोलतात म्हणजे काही महाराष्ट्र



बोलत नाही. त्यांची औकात काय आहे. ४ भिंतींच्या आत नालायकासारखी बकबक करणारा तो माणूस आहे. त्यांच्या बोलण्याला कोणी महत्त्व देत नाही. औरंगजेब हे प्रकरण एका विषयाचे नाही. हे शिवप्रेमींची देशभक्तांची भावना आहे. तो सरकारचा विषय नाही तो जनतेचा विषय आहे. अमोल मित्कर्नी म्हणाले की, दिशा सालियन प्रकरणात इतक्या वर्षांपरंत याचिका का दाखल करण्यात आली? २0२0 साली मालाडमध्ये घडलेलं हे प्रकरण आहे. याची आता चर्चा होत आहे. इतक्या वर्षांपरंत ही याचिका दखल करण्याचे कारण काय? इतकी दिरंगाई का केली? तिच्या वडिलांनी तेव्हाच याचिका दखल केली असेली, तर न्याय मिळाला असता. मग आता का हे प्रश्न काढले? असा सवाल मित्कर्नी यांनी उपस्थित केला आहे. तर दिशा सालियान प्रकरणात जे कोणी असतील त्यांना न्याय मिळाला

परभणीत सोमनाथ सूर्यवंशीच्या मृत्यूला जबाबदार असलेल्या पोलिसांना केव्हा बडतर्फ केले जाईल? : हर्षवर्धन सपकाळ यांचा सवाल

गृहमंत्री देवेंद्र फडणवीस कोणाला वाचवण्याचा प्रयत्न करत आहेत ? परभणी प्रकरणावरून काँग्रेसचा हल्लाबोल

■ महासागर प्रतिनिधी, मुंबई , दि. २२ : परभणी येथील अंबेडकरी विचारसरणीचा सुशिक्षित युवक सोमनाथ सूर्यवंशी याचा मृत्यू पोलिसी अत्याचारामुळे झाला असून, तरीही हा प्रकार दडपण्याचा प्रयत्न करण्यात येत आहे, असा गंभीर आरोप महाराष्ट्र प्रदेश काँग्रेस कमिटीचे अध्यक्ष हर्षवर्धन सपकाळ यांनी आज केला. सूर्यवंशीच्या मृत्यूस जबाबदार असलेल्या पोलिसांवर खुनाचा गुन्हा दाखल करून त्यांना केव्हा बडतर्फ

मध्य रेल्वे मार्गावर ३३२ उन्हाळी विशेष रेल्वे गाड्या मुंबई ते नागपूर, करमळी, तिरुअनंतपुरम रेल्वेगाड्या धावणार

■ महासागर प्रतिनिधी, मुंबई , दि. २२ : उन्हाळी सुट्ट्यांमध्ये होणारी प्रवाशांची वाढती संख्या लक्षात घेऊन अतिरिक्त गर्दी विभाजित करण्यासाठी मध्य रेल्वेने मुंबई–नागपूर–करमळी तिरुअनंतपुरम, पुणे–नागपू आणि दौंड–कलबुर्गीर्म्यान ३३२ उन्हाळी विशेष रेल्वेगाड्या चालवण्याचा निर्णय घेतला आहे.

छत्रपती शिवाजी महाराज टर्मिनस –नागपूर–द्विसाप्ताहिक विशेष गाडी (५0 फेऱ्या) गाडी क्रमांक0२१३४ द्विसाप्ताहिक विशेष रेल्वेगाडी छत्रपती शिवाजी महाराज टर्मिनस येथून६ एप्रिल ते २४ जूनपर्यंत दर मंगळवारी आणि रविवारी रात्री ३.१२.२0 वाजता सुटेल आणि त्याच दिवशी दुपारी ३.३0 . वाजता नागपूर येथे पोहोचेल. गाडी क्रमांक 0२१४0 द्विसाप्ताहिक विशेष गाडी६ एप्रिल ते २४ जूनपर्यंत दर मंगळवारी आणि रविवारी रात्री वाजता नागपूर येथून सुटेल आणि दुसऱ्या दिवशी दुपारी१.३0 . वाजता छत्रपती शिवाजी महाराज टर्मिनस येथे पोहोचेल. या रेल्वेगाडील दादर (फक्त 0२१३४ साठी) , ठाणे, कल्याण, इगतपुरी (फक्त 0२१४0 साठी) , नाशिकरोड, मनमाड, जळगाव, भुसावळ, मलकापूर, शेगाव, अकोला, मूर्तिजापूर, बडनेरा, धामणगाव आणि वर्धा येथे थांबा असेल.

छत्रपती शिवाजी महाराज टर्मिनस –करमळी सामाहिक विशेष गाडी (१८ फेऱ्या) गाडी क्रमांक0११५१ सामाहिक विशेष गाडी १0 एप्रिल ते ५ जूनपर्यंत दर गुरुवारी छत्रपती शिवाजी महाराज टर्मिनस येथून रात्री १२.२0. वाजता सुटेल आणि त्याचदिवशी दुपारी १.३0. वाजता करमळी येथे पोहोचेल. गाडी क्रमांक 0११५२ सामाहिक विशेष गाडी १0 एप्रिल ते ६ जूनपर्यंत दर गुरुवारी करमळी येथून दुपारी २.१५. वाजता सुटेल आणि दुसऱ्या दिवशी रात्री ३.४५. वाजता छत्रपती शिवाजी महाराज टर्मिनस येथे पोहोचेल. या रेल्वेगाडीला दादर, ठाणे, पनवेल, पेण, रोहा, माणगाव, खेड,

केले जाईल, असा थेट सवालही त्यांनी सरकारला केला.

परभणी प्रकरणावर प्रतिक्रिया देताना सपकाळ म्हणाले, ही घटना मानवीतेवर लागलेला काळा डाग आहे. संविधानाची प्रत जाळण्यात आली, त्या घटनेचे गांभीर्य पोलिसांनी ओळखले नाही. परभणीत सुरू असलेला आंदोलन शांततेत चालू असताना पोलिसांनी अमानुष लाठीचार्ज केला. अनेक आंदोलकांना जबर मारहाण केली आणि तुरुंगात टाकले. याच दरम्यान सोमनाथ सूर्यवंशी याला पोलिसांनी अटक केली, अमानुष मारहाण केली आणि अखेर त्याचा मृत्यू झाला. पोस्टमॉर्टेम अहवालात सूर्यवंशीचा मृत्यू पोलिसांच्या

मारहाणीमुळे झाल्याचे स्पष्ट झाले असूनही सरकारने याकडे दुर्लक्ष केले. उलट, नागपूरच्या हिवाळी अधिवेशनात मुख्यमंत्री देवेंद्र फडणवीस यांनी खोटा दावा करत सूर्यवंशीचा मृत्यू अ‍ॅस्थामामुळे झाल्याचे सांगून जनतेची दिशाभूल केली, असा आरोप सपकाळ यांनी केला.

परभणीत झडलेल्या शोधमोहीमेला आणि लाठीचार्जला आदेश कुणी दिले? हे मंत्रालयाचे आदेश होते की पोलिस महासंचालक कार्यालयाचे? याची चौकशी झाली पाहिजे. फडणवीस हे गृह मंत्री आणि मुख्यमंत्री दोन्ही पदांवर असूनही या प्रकरणात ते अपयशी ठरले आहेत, असेही सपकाळ यांनी स्पष्ट केले.



चिपळूण, संगमेश्वर रोड, रत्नागिरी, आडवली, विलवडे, राजापूर रोड, वैभववाडी रोड, कणकवली, सिंधुदुर्ग, कुडाळ, सावंतवाडी रोड आणि थिवि येथे थांबा असेल.

लोकमान्य टिळक टर्मिनस करमळी–सामाहिक विशेष (१८ फेऱ्या) गाडी क्रमांक 0११२४ सामाहिक विशेष रेल्वेगाडी १0 एप्रिल ते ५ जूनपर्यंत दर गुरुवारी लोकमान्य टिळक टर्मिनस येथून रात्री १0.१५. वाजता सुटेल आणि दुसऱ्या दिवशी दुपारी १२ वाजता करमळी येथे पोहोचेल. गाडी क्रमांक 0११३0 सामाहिक विशेष रेल्वेगाडी ११ एप्रिल ते ६ जूनपर्यंत दर शुक्रवारी दुपारी २.३0. वाजता करमळी येथून सुटेल आणि दुसऱ्या दिवशी पहाटे४.0५ . वाजता लोकमान्य टिळक टर्मिनस येथे पोहोचेल. या रेल्वेगाडीला ठाणे, पनवेल, पेण, रोहा, माणगाव, वीर, खेड, चिपळूण, संगमेश्वर रोड, रत्नागिरी, आडवली, विलवडे, राजापूर रोड, वैभववाडी रोड, नांदगाव रोड, कणकवली, सिंधुदुर्ग, कुडाळ, सावंतवाडी रोड आणि थिवि येथे थांबा असेल.

लोकमान्य टिळक टर्मिनस –तिरुवनंतपुरम दौंड–कलबुर्गीअनारक्षित विशेष रेल्वेगाडीच्या

प्रभादेवीत २00 झाडे, अतिक्रमण काढलेल्या जागेवर वृक्षारोपण

■ महासागर प्रतिनिधी, मुंबई , दि. २२ : अतिक्रमण काढल्यानंतर उपलब्ध झालेल्या जागेत हिरवळ फुलवण्याचा प्रयोग मुंबई महानगरपालिकेने केला आहे.

प्रभादेवीतील एस. एल. मटकर मार्गावरील ३४ अनधिकृत बांधकामे हटविल्यानंतर या मार्गाचे रुंदीकरण करण्यात आले. त्याचबरोबर रस्त्यालगत उपलब्ध झालेल्या खुल्या जागेमध्ये विविध झाडांची दोनशेपेक्षा अधिक रोपटी लावून हा मार्ग हिरवागार करण्यात आला आहे.

मुंबई महानगरपालिकेच्या जी दक्षिण विभाग कार्यक्षेत्रातील प्रभादेवी परिसरात एस. एल. मटकर मार्ग हा एक प्रमुख रस्ता आहे.

या मार्गावरील पदपथालगत आणि रस्त्यालगतच्या अतिक्रमणांमुळे पादचाऱ्यांना या मार्गावरून चालताना गैरसौईचा सामना करावा लागत होता. त्यामुळे या३४ अनधिकृत बांधकामांबाबत कायदेशीर प्रक्रियेनंतर जानेवारी २0२५ मध्ये अतिक्रमण निर्मूलनाची कारवाई करण्यात आली होती.

निष्कासन कारवाईअंती३४ बांधकामे हटविल्यानंतर एस. एल.

मुंबईतील सर्व फलकांचे तीन महिन्यात लेखापरीक्षण

मुंबई , दि. २२ :

मुलुंड टोल नाक्यावर लावण्यात आलेला फलक महाराष्ट्र राज्य रस्ते विकास महामंडळाचे (एमएसआरडीसी) असून मुंबई महानगरपालिकेची परवानगी घेण्याच्या अटीवर एमएसआरडीसीने एजन्सीला फलक लावण्याची परवानगी दिली होती. मात्र, संबंधित एजन्सीने महानगरपालिकेकडून परवानगी न घेताच फलक लावल्यामुळे महापालिकेने कारवाई केली आहे. त्यामुळे मुंबईतील सर्व फलकांचे समग्र लेखा परीक्षण तीन महिन्यांत पूर्ण केले जाणार असून, त्याबाबतचा अहवाल पुढील अधिवेशनात सादर करण्यात येईल, अशी माहिती मंत्री उदय सामंत यांनी शुक्रवारी विधानसभेत प्रश्नोत्तराच्या तासात दिली. मुंबई शहर आणि मुंबई उपनगरात जाहिरात फलक लावण्यासाठी मुंबई महानगरपालिकेची परवानगी बंधनकारक असताना मुलुंड येथील टोलनाक्याजवळ विनापरवाना फलक लावल्याबद्दल भाजपच्या अमित साटम यांनी प्रश्न विचारला होता. भाजपच्या योगेश सागर, पराग अडवणी यांनी यावेळी उपस्थान विचारले. या प्रश्नांना उत्तर देताना सामंत म्हणाले, मुलुंड टोलनाक्यावरील जाहिरात फलक महाराष्ट्र राज्य रस्ते विकास महामंडळाने (एमएसआरडीसी) निविदा प्रक्रियेद्वारे उभारले आहेत.

पोलिसांच्या बर्बरतेमुळे एका दलित तरुणाचा मृत्यू झाला आणि तरीही सरकार गंभीर नाही. यावरून भाजप सरकार दलितविरोधी असल्याचे स्पष्ट होते, असा आरोप त्यांनी केला.

या प्रकरणाची गंभीर दखल काँग्रेस नेते आणि लोकसभेतील विरोधी पक्षनेते राहुल गांधी यांनी घेतली आहे. त्यांनी परभणीत जाऊन सूर्यवंशी यांच्या कुटुंबीयांची भेट घेऊन त्यांना न्याय मिळवून देण्याचे आश्वासन दिले आहे.

जोपर्थत सोमनाथ सूर्यवंशीच्या कुटुंबाला न्याय मिळत नाही, तोपर्थत काँग्रेस हा लढा सुरू ठेवणार, असा निर्धारही हर्षवर्धन सपकाळ यांनी व्यक्त केला.

अमरावती

पान 3

दरवर्षी पाच शेतकऱ्यांना कृषी पुरस्काराने सन्मानित करा

आ. संजय खोडके, दोन उत्कृष्ट महिला शेतकरी, क्रीडापटू व विद्यार्थ्यांचा सत्कार

महासागर प्रतिनिधी
अमरावती, (दि. 22) श्री शिवाजी शिक्षण संस्थेतर्फे दिल्या जाणार्या प्रतिष्ठेच्या ‘डॉ.पंजाबराव देशमुख स्मृती पुरस्कार 2024’ ने केंद्रीय दळणवळण व रस्ते वाहतूक मंत्री ना.नितीनजी गडकरी यांना सन्मानित करण्यात आले.रू.पाच लक्ष रोख, स्मृतिचिन्ह, मानपत्र, शाल व श्रीफळ देऊन संस्थेचे अध्यक्ष व पदाधिकारी यांनी त्यांना सन्मानित केले. संस्थेच्या या पाच लक्ष रुपयाच्या पुरस्कारात स्वतःच्या 20 लक्ष रुपयांची भर घालून होणार्या 25 लक्ष रुपयात संस्थेतर्फे दरवर्षी पाच शेतकऱ्यांना कृषी पुरस्कार देऊन सन्मानित करण्यात यावे, असे ना.गडकरी यांनी यावेळी जाहीर केले.

श्री शिवाजी शिक्षण संस्थेच्या डॉ.पंजाबराव देशमुख वैद्यकीय महाविद्यालय परिसरातील छत्रपती शिवाजी महाराज सभागृहात हा भव्य पुरस्कार वितरण सोहळा 22 मार्च रोजी पार पडला. संस्थेचे अध्यक्ष हर्षवर्धन प्र. देशमुख यांच्या अध्यक्षतेत आयोजित या सोहळ्याला केंद्रीय दळणवळण व रस्ते वाहतूक मंत्री ना.नितीनजी गडकरी मुख्य अतिथी म्हणून उपस्थित होते तर मा.खासदार शरदचंद्र पवार हे प्रमुख अतिथी म्हणून आभासी पद्धतीने उपस्थित होते.राज्यसभा सदस्य डा.डॉ.अनिल बोडे, अमरावतीचे खासदार बळवंतराव वानखडे आणि अमरावतीच्या आमदार सुलभा



खोडके, आमदार संजय खोडके, माजी मंत्री प्रवीण पोटे, कमल गवई हे या सोहळ्याला अतिथी म्हणून उपस्थित होते. या सोहळ्यात खासदार शरदचंद्र पवार यांनी दिलेल्या दाननिधीतून पातुर तालुक्यातील वंदना देविदास धोत्रे या विदर्भातील उत्कृष्ट शेतकरी महिलेला ‘शारदाबाई पवार उत्कृष्ट महिला शेतकरी पुरस्कार 2024’ देऊन सन्मानित करण्यात आले. रोख एक लक्ष अकरा हजार एकशे अकरा, स्मृतिचिन्ह, सन्मानपत्र, केंद्र सरकारने डॉ.पंजाबराव देशमुख यांच्या 125 व्या जयंती प्रीत्यर्थ प्रसारित केलेले 125 रुपयांचे नाणे, साडी, चोळी, शाल व श्रीफळ असे शारदाबाई पवार उत्कृष्ट महिला शेतकरी पुरस्काराचे स्वरूप होते. आणि श्री शिवाजी शिक्षण संस्थेच्या वतीनेभंडारा जिल्ह्यातील महालगाव येथील वंदना राधेश्याम वैद्य यांना ‘श्रीमती विमलाबाई देशमुख शेंतीनिष्ठ महिला शेतकरी पुरस्कार 2024’ पुरस्कार देऊन सन्मानित करण्यात आले 51



ना.नितीन गडकरी डॉ.पंजाबराव देशमुख स्मृती पुरस्काराने सन्मानित

हजार रोख, स्मृतिचिन्ह, साडी,चोळी, शाल व श्रीफळ असे ‘श्रीमती विमलाबाई देशमुख शेंतीनिष्ठ महिला शेतकरी पुरस्काराचे स्वरूप होते. नवनि्युक्त विधान परिषद सदस्य आ.संजय खोडके यांचा संस्थेच्या वतीने शाल, श्रीफळ, पुष्पगुच्छ व स्मृतिचिन्ह देऊन सत्कार करण्यात आला. पुरस्कार वितरण सोहळ्याचे प्रास्ताविक व अध्यक्षीय भाषण संस्थेचे अध्यक्ष हर्षवर्धन देशमुख यांनी केले तर कोषाध्यक्ष दिलीपबाबू इंगोले यांनी आभार मानले.पुरस्कार वितरण सोहळ्याचे संचालन

डॉ.वर्षा चिखले व डॉ.मनीष गायकवाड यांनी केले. डॉ.किशोर फुले यांनी ना.गडकरी यांना दिलेल्या मानपत्राचे वाचन केले.डॉ.राजेश उमाळे यांच्या नेतृत्वात सांगव्दकर महाविद्यालयाच्या विद्यार्थ्यांनी स्वागत गीत व गौरव गीत सादर केले. पुरस्कार वितरण सोहळ्याला संस्थेचे उपाध्यक्ष सर्व श्री.अॅड.गजाननराव पुंडकर, केशवराव मेतकर, कोषाध्यक्ष दिलीपबाबू इंगोले, कार्यकारिणी सदस्य सर्व हेमंत दिगंबरबाबू इंगोले यांनी आभार मानले.पुरस्कार वितरण सोहळ्याचे संचालन

या विद्यार्थ्यांचा सत्कार

वैद्यकीय महाविद्यालयातील विद्यार्थिनी कु.मिथिला भालचंद्र कवीश्वर व संस्कृती शैलेश राठोड यांना श्रीमती विमलाबाई देशमुख (वैद्यकीय शिक्षण) अभ्यासवृत्ती प्रदान करण्यात आली तर कृषी शाखेच्या विद्यार्थिनी वैष्णवी आदिनाथ मानवटकर आणि वैष्णवी किसान कदम, समीक्षा दिलीप नागापुरे, धनश्री गजानन मुठे यांना क्रांतीज्योती सावित्रीबाई फुले (कृषी शिक्षण) अभ्यासवृत्ती देण्यात आली. आणि माध्यमिक शाळेतील खेळवाडू विद्यार्थी सौम्य राजेंद्र राऊत व विद्यार्थिनी आयुषी धर्मेद दिवाण क्रीडाक्षेत्रातील उल्लेखनीय प्राविण्याबद्दल ‘ डॉ.पंजाबराव देशमुख क्रीडारत्न पुरस्कार’ देखील या सोहळ्यात प्रदान करण्यात आला. उतराखंड येथे झालेल्या राष्ट्रीय क्रीडा स्पर्धेत दोन सुवर्ण व एक रौप्य पदक प्राप्त करणार्या दीप्ती आशिष काळमेघ हिला संस्थेतर्फे ती लक्ष रुपये देऊन सन्मानित करण्यात आले.

डॉ.वि.गो.ठाकरे, स्वीकृत सदस्य प्राचार्य डॉ.अंबादास कुलट, नरेशचंद्र पाटील, डॉ.पी.एस.वाय्याळ, डॉ.अमील महळे हे प्रामुख्याने उपस्थित होते. सोहळ्याला आभासी पद्धतीने उपस्थित राहिलेले राष्ट्रीय नेते शरदचंद्र पवार यांनी ना.गडकरी यांच्या कार्याची प्रशंसा केली.

आगीत शिवशाही बस भस्मसात

चालक-वाहकासह बसमध्ये होते तीन प्रवासी

माहुली चोरजवळील घटना

महासागर प्रतिनिधी
अमरावती, (दि. 22) नांदगाव खंडेश्वर हद्दीतील माहुली चोर गावाजवळ 22 मार्च रोजी दुपारी अमरावतीवरून यवतमाळकडे जाणारी शिवशाही बसला आग लागल्याने खळबळ उडाली होती. बसमध्ये चालक- महिला वाहकासह तीन प्रवाशी होते. सुदैवाने ते तत्काळ बसखाली उतरले. त्यामुळे जीवितहानी टळली.

22 मार्च रोजी दुपारी 2.30 मिनीटांनी अमरावती आगाराची शिवशाही बस क्रमांक एम एच 06 बि डब्यु 0294 यवतमाळकडे भरधाव निघाली होती. दरम्यान नांदगाव खंडेश्वर तालुक्यातील चोर माहुली गावाजवळ असताना, दुपारी 3.50 वाजताच्या सुमारास



बसच्या बोनेटमधून धुर निघत असल्याचे बस चालक व्ही.पी.ढोलवाडे यांच्या लक्षात आले.

त्यामुळे त्यांनी तत्काळ बस रस्त्याचे कडेला उभी केली आणि त्यानंतर चालक ढोलवाडे, महिला वाहक पी.एस.अलाटकर व बसमधील तीन प्रवाश्यांना खाली उतरले. दरम्यान शिवशाही बसच्या आगीने रौद्ररुप धारण केले. त्यामुळे या घटनेची माहिती

महामंडळ्याच्या वरिष्ठ अधिकार्यांना देण्यात आला. त्यानंतर बडनेरा येथील अग्निशमन दलाच्या चमू घटनास्थळी पोहोचला आणि त्यांनी बसची आग विझविण्याचे प्रयत्न केले.

परंतु तोपर्यंत शिवशाही बस पुर्णत जळून खाक झाली होती. केवळ लोखंडी वस्तुच शिल्लक होत्या. सुदैवाने या घटनेनंतर बस चालकाने प्रसंगावधाना राखल्याने जीवितहानी टळली.

घरासमोर कार उभी केल्याने तलवारीने हल्ला

महासागर प्रतिनिधी
अमरावती, (दि. 22) - घरासमोर वाहन उभे कारणवरून झालेल्या वादानंतर एका इसमावर तलवारीने हल्ला करण्यात आला. ही घटना 21 मार्च रोजीच्या रात्री नूर नगर क्रमांक 2 मध्ये घडली होती. जखमी शेख शाहरुख शेख नजीब (28) यांच्या फिर्यादीवरून पोलिसांनी नईमुद्दीन, नाझीमोदीन, निजामोदीन व एका महिलाविरुद्ध गुन्हा दाखल केला आहे. शेख शाहरुख आपल्या कुटुंबासह रूफाज नगरमध्ये राहतो. त्यांच्याकडे टाटा एसी वाहन आहे. ते वाहन तो घरासमोर पार्क करते. या कारणावरून आरोपींनी 21 मार्च रोजी सायंकाळी 6.30 वाजता शेख शाहरुख हे त्यांचे तीन भाऊ शेख नाजीक, शेख एफाज आणि शेख नाजीम यांच्यासह नमाज अदा करून घराकडे येत असल्याचे

पाहिले आणि त्यानंतर आरोपी नईमुद्दीन आणि नजीमोदीन यांनी शेख शाहरुखच्या वडिलांवर तलवार आणि पाईपने हल्ला केला. नईमुद्दीन तलवारीने वार करत असताना शेख शाहरुख आणि त्याच्या भावाने मध्यस्थी केली. दरम्यान आरोपींनी शिवीगाळ करून त्याच्यावर तलवारीने वार केले, येथे टाटा एसी लावू नका, असे सांगून निजामोदीन याने त्याच्यावर लोखंडी पाईपने वार केले. तसेच शेख एफाज यांच्यावरही तलवारीने व लोखंडी पाईपने हल्ला करण्यात आला. या हल्ल्यात शेख शाहरुखची आईही जखमी झाली आहे. याप्रकरणात शेख शाहरुखच्या फिर्यादीवरून नागपुरीगेट पोलिसांनी नईमुद्दीन, नाझीमोदीन, निजामोदीन व एका महिलाविरुद्ध गुन्हा दाखल केला आहे.

बालविवाहानंतर अल्पवयीन गर्भवती

महासागर प्रतिनिधी
अमरावती, (दि. 22) - राजस्थानमधील तरुणासोबत अल्पवयीन मुलीचा विवाह करणे एका कुटुंबाला महागात पडला आहे. प्रसूतीसाठी तिला रुग्णालयात दाखल केल्यानंतर हा गंभीर प्रकार उघडकीस आला आहे. याप्रकरणात 21 मार्च रोजी ब्राम्हणवाडा थडी पोलिसांनी अल्पवयीन मुलीच्या आई-वडीलासह कुटुंबातील इतर 9 जणांविरुद्ध गुन्हा दाखल करण्यात आला आहे. ब्राम्हणवाडा थडी पोलीस स्टेशन परिसरातील रहिवासी असणार्या अल्पवयीन मुलीचा विवाह राजस्थानचा रहिवासी शाहरुख शाह नामक तरुणासोबत ठरविण्यात आला.

मुलीच्या कुटुंबाने फेब्रुवारी 2023 मध्ये मुलीचे

लग्न केले. लग्नानंतर मुलगी राजस्थानमध्ये तिच्या सासरी घरी गेली. दरम्यान, 30 एप्रिल 2024 रोजी ती गर्भवती राहिल्याने तिला तिच्या माहेरी पाठविण्यात आले. जिथे पालकांनी अल्पवयीन मुलीला प्रसूतीसाठी जिल्हा स्त्री रुग्णालयात दाखल केले.

डॉक्टरांनी मुलीचे आधार कार्ड पाहिल्यानंतर ती अल्पवयीन असल्याचे समोर आले. रुग्णालय प्रशासनाने याची माहिती तात्काळ गाडोगनार पोलिसांना दिली. पोलिसांनी रुग्णालयात पोहोचून अल्पवयीन मुलीचा जबाब नोंदवला. त्यानंतर पोलिसांनी पती आणि आई, आजी, आजोबा, सासू, सासरे यांच्यासह कुटुंबातील 9 जणांवर गुन्हा दाखल करून तपास सुरू केला. ब्राम्हणवाडा थडी येथे बालविवाह होत असल्याने गाडोगनार पोलिसांनी हे प्रकरण ब्राम्हणवाडा थडी पोलिसांकडे सोपविले आहे.

देशी कढ्यासह चायना चाकू घेऊन फिरणाऱ्या तरुणाला अटक

ट्रान्सपोर्ट

नगरमधील घटना

गुन्हे शाखेची

कारवाई

महासागर प्रतिनिधी
अमरावती, (दि. 22) - नागपुरीगेट पोलीस ठाण्याच्या हद्दीतील रहमत नगरमध्ये देशी बनावटीचे पिस्तूल आणि चायना चाकू घेऊन नागरिकांमध्ये दहशत निर्माण करणार्या एका तरुणाला गुन्हे शाखेच्या पोलीस निरीक्षक सीमा दाताळकर यांच्या पथकाने 22 मार्च रोजी अटक केली आहे. मोहम्मद आसिफ उर्फ पंजा वल्द नुर मोहम्मद (28, रा. रहमत नगर, अमरावती) असे अटक आरोपीचे नाव आहे. या आरोपीकडून देशी बनावटीचे पिस्तूल आणि चायना चाकू जप्त करण्यात आला आहे.

पोलिस आयुक्तालय परिसरात अवैध शस्त्र बाळगणार्या आरोपींवर कारवाई करण्याच्या सूचना पोलिस आयुक्त नवीनचंद्र रेड्डी यांनी दिल्या होत्या.



त्या अनुषंगाने गुन्हे शाखेच्या पोलीस निरीक्षक सीमा दाताळकर यांच्या आदेशावरून गुन्हे शाखेचे अधिकारी व अधिकार्यांनी पेट्रोलिंग करीत होते. दरम्यान 22 मार्च रोजी दुपारी 3.25 वाजता मोहम्मद आसिफ नामक तरुण हा ट्रान्सपोर्ट नगरच्या गेटसमोर देशी बनावटीचे पिस्तूल आणि चायना चाकू घेऊन लोकांमध्ये दहशत निर्माण करत असल्याची गोपनीय माहिती पोलिसांना मिळाली. त्यामुळे पोलिसांनी तत्काळ घटनास्थळ गाठले आणि पोलिसांनी मोहम्मद आसिफला अटक केली. पोलिसांनी आरोपींकडून देशी बनावटीचे पिस्तूल आणि चायना चाकू जप्त केला आहे. जप्त केलेल्या मालाची किंमत 36 हजार 200 रुपये

असल्याचे सांगण्यात आले. आरोपी मोहम्मद आसिफ याला नागपुरी गेट पोलिसांच्या ताब्यात देण्यात आले आहे. पोलिसांनी आर्म ?कटनुसार गुन्हा दाखल केला आहे. सदरची कारवाई पोलिस आयुक्त नवीनचंद्र रेड्डी, पोलिस उपायुक्त गणेश शिंदे, पोलिस उपायुक्त कल्पना बारवकर, पोलिस उपायुक्त सागर पाटील, गुन्हे शाखेचे सहायक पोलिस आयुक्त शिवाजी बचाटे, पोलिस निरीक्षक सिमा दाताळकर यांच्या मार्गदर्शनाखाली सहाय्यक पोलीस निरीक्षक इम्रान नायकवडे, पोलीस अमलदार युसुफ सौदागर, अजय मिश्रा, संजय भारसाकडे, नईम बेग, चेतन कराडे, रामकृष्ण कांगळे, भूषण पदमने यांनी केली.

जिल्हा ग्रामीण पोलिसांनी गोवंश

तस्करीविरोधात छेडली विशेष मोहीम

दैनिक महासागरच्या वृत्ताची दखल



बादल डकरे चांदूर बाजार,(दि.22)- अमरावती ग्रामीण पोलीस दलातील पोलीस स्टेशनच्या हद्दीतून मोठ्या प्रमाणावर कत्तलीकरिता गोवंश तस्करी होत असल्याची वृत्त मालिका दैनिक महासागर ने आपल्या तीन अंकातून प्रसिद्ध केल्यानंतर ग्रामीण पोलीस हरकतीत आले आहे. ग्रामीण पोलिसांनी गोवंश तस्करीविरोधात विशेष मोहीम छेडली आहे.

स्थानिक गुन्हे शाखेने ग्रामीण पोलीस दलातील परतवाडा, वरुड, दर्यापूर, अचलपूर, मोर्शी पोलीस स्टेशन हद्दीत अवैध गोवंश विक्रीवर कारवाईला सुरवात केली आहे.



विक्री व गोवंश तस्करीच्या प्रकरणांमध्ये विशेष लक्ष दिले जात आहे. या मोहीम अंतर्गत स्थानिक गुन्हे शाखेने मोर्शी पोलीस स्टेशन हद्दीत 14 गोवंशांना जीवनदान दिले असून

गोरक्षकांडेडून केली जात आहे. तसेच आसेगाव,,शिरजगाव कसबा,ब्राह्मणवाडा थडी, चांदूर बाजार, भातकुली, तळेगाव दशासर, धामणागव रेल्वे, कुरुहा, चांदूर रेल्वे, माहुली जहागीर, मंगळूर, तिवसा, बेनोडा,

शिरखेड, सरसमपूरा, अंजनगाव सुर्जी या ठिकाणी अद्यापही कारवाई न झाल्याने येथील पोलीस अधिकाऱ्यांनीही गोवंश तस्करीविरुद्ध कारवाया कराव्यात अशी मागणी होत आहे.

आरएनआय ४६१७५/१९८५ महासागर अमरावती

मालक, मुदक, प्रकाशक श्रीकृष्ण तनसुखदास चांडक यांनी अरूणोदय प्रेस, कॉटन मार्केट, नागपूर १८ येथे छापून दैनिक महासागर कार्यालय, होटल टूरिस्टच्या बाजूला रेल्वे स्टेशन चौक, अमरावती येथे प्रकाशित केले. संपादक -श्रीकृष्ण तनसुखदास चांडक (पीआरबी कायद्यानुसार संपादकीय जबाबदारी यांच्यावर राहिल) अमरावती मुख्य कार्यालय, पत्ता. दैनिक महासागर, होटल टूरिस्टच्या बाजूला रेल्वे स्टेशन चौक अमरावती, फोन नं. ९५१९१३४५०४

राष्ट्रीय लोक अदालतीत 13609 प्रकरणांचा निपटारा

23 कोटी 49 लाख 43 हजार 325 रुपयांच्या तडजोडीतून न्याय निवाडा | मोटार अपघात दावा : पक्षकाराला मिळाला 96 लाखांचा धनादेश

महासागर प्रतिनिधी
अमरावती, (दि. 22) - जिल्हा व सत्र न्यायालयात शनिवारी (दि. 22) रोजी पार पडलेल्या राष्ट्रीय लोक अदालतीत 13609 प्रकरणांचा निपटारा करण्यात आला आहे. या माध्यमातून विविध प्रकरणांमध्ये 23 कोटी 49 लाख 43 हजार 325 रुपयांच्या तडजोडीतून न्याय निवाडा करण्यात आला आहे. विशेष म्हणजे मोटार अपघात दावा प्राधिकरणामध्ये पक्षकाराला मिळाला 96 लाखांचा धनादेश मिळाला आहे.

या	लोक	
अदालतीमध्ये	संपूर्ण	
जिल्हयातुन	एकुण	
28410	दाखलपूर्व	
प्रकरणे ठेवण्यात आली होती. त्यापैकी 8608 प्रकरणांचा तर एकूण 15913 प्रलंबित प्रकरणांपैकी 2373 प्रकरणे अशा एकूण 10981 प्रकरणांचा यशस्वीरित्या निपटारा करण्यात आला. सदर राष्ट्रीय लोकअदालतीच्या माध्यमातुन तेवीस कोटी ऐकोणपन्नास लाख त्रेचाळीस हजार तिनशे पंचवीस रुपये तडजोडीच्या रकमेच्या	प्रकरणांचा न्यायनिवाडा झाला. अमरावती येथील प्रमुख जिल्हा व सत्र न्यायाधीश तथा जिल्हा विधी सेवा प्राधिकरणाचे अध्यक्ष सुधाकर वें. पार्लगड्डा तसेच जिल्हा विधी सेवा प्राधिकरण सचिव मंगला दे. कांबळे, इतर न्यायाधीश वर्ग, जिल्हा वकिल संघ अध्यक्ष अॅड. व्ही. एस.	

प्रकरणांचा न्यायनिवाडा झाला. अमरावती येथील प्रमुख जिल्हा व सत्र न्यायाधीश तथा जिल्हा विधी सेवा प्राधिकरणाचे अध्यक्ष सुधाकर वें. पार्लगड्डा तसेच जिल्हा विधी सेवा प्राधिकरण सचिव मंगला दे. कांबळे, इतर न्यायाधीश वर्गा, जिल्हा वकिल संघ अध्यक्ष अॅड. व्ही. एस.

जिल्ह्यात एकूण 48 मंडळ (पॅनल) ची निर्मिती

जिल्हा व सत्र न्यायालय 22 मार्च रोजी राष्ट्रीय लोक अदालतीचे आयोजन करण्यात आले होते. सदर राष्ट्रीय लोक अदालतीमध्ये मोटार अपघात नुकसान भरपाई प्रकरणे, दिवाणी व फौजदारी प्रकरणे, बँकेचे प्रलंबित प्रकरणे, चेक न वटवल्याचे प्रकरणे (निगोशिएबल इन्स्ट्रुमेंट अॅक्ट), भुसंपादन प्रकरणे, विवाह संबंधी कायद्याचे दावे, बँकेचे तसेच दिवाणी आणि फौजदारी अपील व इतर दिवाणी प्रकरणे संबंधीत दाखलपुर्व प्रकरणे सुध्दा तडजोडीकरिता लोकअदालतीसमक्ष ठेवण्यात आली होती. लोक अदालतीमध्ये ठेवलेल्या प्रकरणांची पुर्तता करण्यासाठी संपुर्ण जिल्हयात एकूण 48 मंडळ (पॅनल) ची निर्मिती करण्यात आली होती. ज्यामध्ये न्यायाधीश, अधिवक्ता गण तसेच न्यायालयीन कर्मचारी यांचा समावेश होता. जिल्हा व सत्र न्यायालयात आयोजित प्रस्तुत लोकअदालतीला भारी प्रतिसाद मिळाला असुन जनतेने प्रचंड प्रमाणात सहभाग घेतला.

स्पेशल ड्राईव्हमध्ये 2628 प्रकरणांचा निपटारा
उच्च न्यायालयाच्या निर्देशाप्रमाणे 17 ते 21 मार्चपर्यंत विशेष मोहिम राबविण्यात आलेली होती. या मोहिमेअंतर्गत 2628 प्रकरणांचा निपटारा करण्यात आला. अशाप्रकारे एकूण 13609 प्रकरणांचा निपटारा या राष्ट्रीय लोक अदालतीमध्ये करण्यात आला.

काळे, तसेच इतर सदस्य, सन्माननिय सदस्य यांच्या जिल्हा वकिल संघ, अमरावती मार्गदर्शनाखाली लोक अदालत आणि सरकारी वकिल संघातिल यशस्वीरित्या पार पडली.

पक्षकाराला मिळाला 96 लाखांचा धनादेश

जिल्हा व सत्र न्यायाधीश (3) एच.एल. मनवर यांच्या न्यायालयातील मोटार अपघात दावा प्राधिकरण क्रमांक 460/2023 च्या सागर शिरसाठ विरुध्द गौरव मोहोड हे प्रकरण ठेवण्यात आले होते. सदर प्रकरणामधील सागर शिरसाठ यांच्या पत्नी प्रियंका यांचा पंचवटी ते शेगाव नाका रोडवरिल गाडोबाबा मंदिराजवळ 2023 मध्ये अपघातामध्ये जखमी होउन मृत्यू झाला. त्या पोलिस हवालदार पदावर कार्यरत होत्या. सदर दावा लोक अदालतध्ये निकाली निघाला. अर्जदार सागर शिरसाठ यांना गो डीजीटल जनरल इन्शुरन्सतर्फे 96 लाखांचा धनादेश प्रमुख जिल्हा व रात्र न्यायाधीश सुधाकर वें. यार्लगड्डा यांच्या हस्ते प्रदान करण्यात आला. सदर प्रकरणात अर्जदार सागर शिरसाठ यांच्याकडून अधिवक्ता सर्वश्री हरीश निंबाळकर, मनपि बिडकर, मनपि शिरसाठ यांनी बाजू मांडली, तर इन्शुरन्स कंपनीतर्फे अधिवक्ता अक्षय पवार, काजल खंडेकर यांनी बाजू मांडली. लोक अदालत पॅनल प्रमुख म्हणून तदर्थ जिल्हा न्यायाधीश (1) पी.ए. साबळे यांनी काम पाहीले. तर पॅनल अधिवक्ता म्हणून अॅड. पूनम मुंडे यांनी काम पाहीले. यावेळी एकूण 70 दरखास्त प्रकरणे निकाली निघाले असून त्यामध्ये 3 कोटी 58 लाखांची वसुली झाली, तर एकूण 65 मोटार अपघात प्रकरणे निकाली निघाली. त्यामध्ये एकूण 4 कोटी 99 लाख 85 हजार 647 रुपये पक्षकाराना धनादेशाव्दारे देण्यात आले.

वरुड न्यायालयाच्या आवारात 60 वर्षीय इसमाचा मृत्यू!

तारखेवर पुकाऱ्याची करीत होते प्रतिक्षा

महासागर प्रतिनिधी
वरुड (दि. 22) - अमरावती न्यायालयात तारखेवर आलेल्या एका 60 वर्षीय इसमाचा अचानक चक्कर येऊन खाली पडल्यानंतर मृत्यू झाला. विश्वनाथ नथ्युजी डबरसे (60, रा. लोणी) असे मृताचे नाव आहे. हृदयविकाराचा झटका आल्याने त्यांचा मृत्यू झाल्याची माहिती पुढे आली आहे.

लोणी येथील दोन

भावांचा शेतीचा वाद न्यायालयात सुरू होता. 20 मार्च रोजी विश्वनाथ डबरसे हे शेती वादातील न्याय प्रविष्ट प्रकरणात वरुड न्यायालयात दुपारी दिड वाजता तारखेवर हजर झाले होते. ते पुकाऱ्याची वाट पाहत असताना, ताटकळत उभे होते. दरम्यान त्यांना अचानक चक्कर आल आणि ते न्यायालय आवारातच खाली पडले. दरम्यान उपस्थित वकील ?ड. श्रीनिवास यांनी त्यांना तत्काळ ग्रामीण रुग्णालयात दाखल केले. वैद्यकीय अधिकारी डॉ.भुम्बर यांनी हृदय विकाराच्या

तरज्वाचले असते प्राण

न्यायालयामध्ये शेतीच्या घरघुती वादामधील नायप्रविष्ट प्रकरणामध्ये तारखेवर हजर झालेले विश्वनाथ डबरसे यांना न्यायालयाच्या आवारातच अचानक चक्कर आली आणि ते खाली पडले. त्यावेळी रुग्णाला शेंदुरजना घाट पोलिसांच्या वाहनात नेण्याबाबत उपस्थित वकीलांनी पोलिस अधिकारी मंगेश शेगोकार यांना विनंती केली असता संबंधित अधिकार्यांनी रुग्णाला मदत करण्यास नकार देत वकीलांसोबत हुज्जत घातली. यामध्येच वेळ वाया गेला.

झटक्याने मृत्यू झाला असल्याची माहिती दिली. मृत्यूची माहिती डबरसे कुटुंबीयाना देण्यात आली. माहिती मिळताच कुटुंबीय रुग्णालयात दाखल झाले. कुटुंबीयांनी त्यांच्या पार्थिवावर शर्वाविच्छेदनासाठी विरोध दर्शविला. त्यानंतर सायंकाळी 7 वाजता मृतदेह नातेवाईकांच्या स्वाधीन करण्यात आला.

समाजमाध्यमांवर आक्षेपाई पोस्ट प्रसारित करु नये

नागरिकांना मोर्शी पोलिसांचे आवाहन

महासागर प्रतिनिधी
मोर्शी,(दि.22) - आक्षेपाई पोस्टमुळे गेल्या काही महिन्यांत घडलेल्या समाज विघातक घटनांच्या पाश्चभूमिवर मोर्शी पोलीस ठाण्याच्या हद्दीतील रहिवाशांना पोलिसांनी समाज माध्यमांवरील पोस्टच्या बाबतीत सूचना केल्या असून आक्षेपाई पोस्ट टाकणे टाळावे असे सांगितले आहे. व्हाट्सअप ग्रुप, फेसबुक, ट्विटर, इंस्टाग्राम, स्नॅपचॅट तथा इतर एप्लीकेशनच्या माध्यमातून कोणत्याही व्यक्तीच्या, वंशाच्या, समाजाच्या, जातीच्या, धर्माच्या व वर्णाच्या भावना दुखावतील अशा स्वरूपाच्या पोस्ट, कॉमेंट, स्टेरी स्टेट्स, डिजिटल बॅनर असे प्रकार प्रसारित करू

नये. तसेच कोणाच्याही विरोधात घोषणाबाजी अथवा नारेबाजी करू नये, असे आवाहन पोलिसांनी केले आहे. व्हाट्सअप ग्रुप अँयडमिन यांनी आपले व्हाट्सअप ग्रुप मध्ये सेटिंग मध्ये ओन्ली एडमिन सॅड अशी सेटिंग करून बदल करून घ्यावा, जेणेकरून ग्रुप मधील कोणतेही सदस्य वादग्रस्त पोस्ट ग्रुपवर टाकणार नाहीत. तसेच अशाप्रकारे वादग्रस्त पोस्ट टाकल्याने कायदा व सव्यवस्थेचा प्रश्न निर्माण झाल्यास पोस्ट करणार्या संबंधितांना जबाबदार धरून योग्य ती कायदेशीर कारवाई करण्यात येईल. असे पोलीस निरीक्षक नितीन देशमुख यांनी कळविले आहे.

मिना बाजारासाठी इतवारा ते जवाहर गेट रस्ता जड वाहतुकीसाठी बंद

24 ते 29 मार्चदरम्यान मीना बाजारात खरेदीसाठी राहणार गर्दी

महासागर प्रतिनिधी
अमरावती, (दि.22) - शहरातील रमजान महिन्याच्या अनुषंगाने जवाहर गेट ते टांगापडाव रोडपर्यंत मिना बाजार भरणार आहे. या उत्सवात मिना बाजारात खरेदीदारांची मोठी गर्दी उसळते. त्यामुळे 24 ते 29 मार्च या कालावधीत इतवारा बाजार ते जवाहर गेटपर्यंतची जड वाहतुक बंद ठेवण्यात येणार आहे.

मीना बाजार उभारण्यासाठी हजारो सय्यद साहेब बाबा दर्ग्याचे व्यवस्थापक फिरोज खान उर्फ जावेद यांच्याकडून पोलिसांना अर्ज प्राप्त झाला आहे. मीना बाजारात खरेदी करण्यासाठी लोकांची मोठी गर्दी होते. त्यामुळे सुरक्षेच्या दृष्टिकोनातून, इतवारा बाजार टी-पॉइंट ते गांधी चौक या मुख्य रस्त्यावरील वाहतूक



नियंत्रित करणे आवश्यक आहे. त्यामुळे पोलीस विभागाने या मार्गावरील जड वाहनांची वाहतूक बंद ठेवण्याचा निर्णय घेतलेला आहे. मोटार वाहन कायद्यांतर्गत अधिसूचनेचे उल्लंघन करणाऱ्या वाहनांवर कारवाई केली जाईल, अशी माहिती पोलीस विभागाने दिली आहे.

पर्यायी मार्गाचा वापर करा
रेती, गिट्टी आणि इतर वस्तू वाहून नेणारी वाहने गद्रे चौकातून राजकमल चौक, जयस्तंभ चौक, मालवीय चौक, दीपक चौक मार्गे चित्रा चौक मार्गाचा वापर करतील किंवा जुन्या बायपास मार्गाने चपराशीपुरा चौक, बियाणी चौक, गर्लस हायस्कूल चौक, इर्विन चौक, दीपक चौक मार्गे चित्रा चौकात येऊ शकतील. दुचाकी आणि सायकलस्वार राजकमल चौक, श्याम चौक, तहसील कार्यालय, सावनपुरा चौकी, प्रभात चौक येथून चित्रा चौकाकडे येतील. याशिवाय जड वाहनांना पर्यायी मार्गाचा वापर करावा लागेल.

शेतीसाठी स्प्रे पंपाला 100 टक्के अनुदान

कृषी विभागाची योजना | सोयबीन,कापूस उत्पादकांसाठी लाभदायक

महासागर प्रतिनिधी
अमरावती, (दि. 22) महाडीबीटी पोर्टलवर शेतकऱ्यांना 100 टक्के अनुदानासाठी अर्ज दाखल करायचे होते. त्यासाठी ऑनलाइन प्रस्ताव मागविण्यात आले होते. यासाठी ऑनलाइन प्रस्ताव कमी आल्याने ऑफलाइन स्वरूपात अर्ज मागविण्यात आले आहेत. जिल्ह्यातील शेतकऱ्यांकडून जेवढे अर्ज येतील, त्यांना पंप जिवटित होणार आहेत. कृषी विभागाने कोड व्यवस्थापन आणि उत्पानवाढीसाठी शेतकऱ्यांना 100 टक्के अनुदानावर स्प्रे पंप देण्याचा निर्णय घेतला होता.

यातून राज्यभरात महाडीबीटी पोर्टलवर अर्ज मागविण्यात आले. ऑनलाइन अर्ज कमी दाखल झाल्याने कृषी विभागाने ऑफलाइन स्वरूपातही अर्ज मागविले होते. त्यामुळे अर्ज दाखल करणाऱ्या प्रत्येकाला स्प्रे पंप मिळाला. जिल्ह्यात ऑनलाइन अर्ज दाखल करणाऱ्या शेतकऱ्यांची संख्या कमी आहे. शासनाच्या विविध योजनांची माहिती मिळविण्या साठी महाडीबीटी पोर्टलवर अर्ज करणाऱ्यांकडून अर्ज गद्दी झाली आहे. अनेकांना ऑनलाइन स्वरूपात अर्जच दाखल करता आले नाहीत. ऑफलाइन अर्जांमुळे शेतकऱ्यांना दिलासा मिळाला. एका सातबारावर एका



शेतकऱ्याला एकच कृषी पंप दिला जातो. त्यासाठी शेतकऱ्याचा सातबारा, 8-अ, आधारकार्ड या बाबीची तपासणी केली जाते. पती आणि पत्नी दोघांच्या नावाने दोन सातबारा असतील, तर

दोघांपैकी एकालाच स्प्रेपंप दिला जाणार आहे. कृषी विभागाने शेतकऱ्यांना 100 टक्के अनुदानावर स्प्रे पंप देण्याचा निर्णय घेतला होता. या योजनेतर्गत शेतकऱ्यां कडून आलेल्या अर्जांची लॉटरी

काढली जाते. ऑनलाइन स्वरूपात लॉटरी पद्धतीने शेतकऱ्यांची निवड पद्धतीनेच ऑफलाइन स्वरूपात निवड करून सर्वत्र लाभार्थ्यांना लाभ दिला जाणार आहे. मात्र जिल्ह्याला या योजनेतून वगळण्यात आले आहे.

बॅटरी संचलित पंप बॅटरीवर चालणारा पंप आधुनिक स्वरूपाचा आणि गतिमान पंप आहे. त्यामुळे कमी वेळात अधिक शेतशिवारावर स्प्रे करता येतो. याच प्रमुख कारणामुळे शेतकऱ्यांनी बॅटरी संचाच्या पंपाच्या खरेदीसाठी गर्दी केली आहे. कापूस व सोयाबीन उत्पादकांना स्प्रे करण्या साठी पंप उपयोगाचा आहे.

शिरजगाव (कसबा) जि.प. शाळेच्या एका शिक्षिकेवर फसवणुकीचा गुन्हा दाखल

बदलीचा लाभ मिळणेकरीता अपंगत्वाचे बनावट व खोटे प्रमाणपत्र

महासागर प्रतिनिधी
चांदूर रेल्वे,(दि.22) - बदली प्रक्रिया सन 2022 मध्ये संवर्ग - 1 मधून बदलीचा लाभ मिळणेकरीता अपंगत्वाचे बनावट व खोटे प्रमाणपत्र सादर करून प्रशासनाची दिशाभुल केल्याप्रकरणी चांदूर रेल्वे तालुक्यातील निमगव्हाण येथील जि.प. शाळेच्या तत्कालीन सहाय्यक शिक्षिका व सद्यास चांदूर बाजार तालुक्यातील जि.प. शाळा शिरजगाव (कसबा) येथे कार्यरत असणाऱ्या ज्योती कृष्णावर बरडे यांच्याविरूद्ध चांदूर रेल्वे पोलीसांत गुरुवारी (ता. 20) गुन्हा दाखल करण्यात आला आहे. यामुळे शिक्षण विभागात एकच खळबळ उडाली आहे. सुत्रांच्या माहितीनुसार, ज्योती कृष्णावर बरडे ह्या चांदूर रेल्वे तालुक्यातील जि.प. पुर्व माध्यमिक शाळा, निमगव्हाण येथे सन 2022 मध्ये कार्यरत होत्या. अशातच

2022 च्या बदली प्रक्रियामध्ये संवर्ग-1 मधुन बदलीचा लाभ मिळणेकरीता अपंगत्वाचे बनावट व खोटे प्रमाणपत्र सादर करून प्रशासनाची दिशाभुल केल्याचा आरोप त्यांच्यावर आहे. प्रशासनाची दिशाभुल केल्याचे विभागीय खाते चौकशीमध्ये सिद्ध झाले असल्यामुळे मुख्य कार्यकारी अधिकारी (जिल्हा परिषद, अमरावती) यांचे निर्देशानुसार स्थानिक पं.स. चे विस्तार अधिकारी (शिक्षण) विनय देशमुख यांनी याबाबतची फियाद चांदूर रेल्वे पोलीसांत दिली. यावरून चांदूर रेल्वे पोलीसांनी सद्यास जि.प. शाळा शिरजगाव कसबा (पं.स. चांदूर बाजार) येथील सहाय्यक शिक्षिका ज्योती कृष्णावर बरडे यांच्याविरूद्ध भादंवी कलम 417, 420 अन्वये गुन्हा दाखल केला असुन पुढील तपास चांदूर रेल्वे पोलीस करीत आहे.

मोर्शी येथील नळा नदीवरील पुलाचे काम तातडीने पुर्ण करा!

निंभी टोल नाका बंद करा - खासदार अमर काळे | केंद्रीय मंत्री नितीन गडकरी हयांचेकडे मागणी

महासागर प्रतिनिधी
अमरावती,(दि.22) - वर्षा लोकसभा मतदार संघाचे खासदार अमर काळे हयांनी आज दिल्ली येथे केंद्रीय मंत्री नितिन गडकरी यांची भेट घेऊन मोर्शी वरुड क्षेत्रातील विविध कामे मार्गी लावण्याबाबत निवेदन दिले व कामे तातडीने पुर्ण करण्याबाबत चर्चा केली. दिलेल्या निवेदनाच्या माध्यमातून त्यांनी नांदगाव पेठ-मोर्शी-वरुड राष्ट्रीय महामार्ग 35अ वरील नळा नदीवरील पुलाचे अपुर्ण बांधकामामुळे वाहतुकीत होणारा अडथळा व संभाव्य अपघाताची शक्यता लक्षात घेता वाहतुक सुरळीत होण्याचे दृष्टीने अपुर्ण पुलाचे



बांधकाम तातडीने पुर्ण करणे तसेच राष्ट्रीय महामार्ग 35अ नांदगाव (पेठ) ते मोर्शी

रोडवर मोर्शी-अमरावती अंतर केवळ 50 कि.मी. असताना असलेले दोन टोलनाक्यामुळे वाहतुकदारावर जास्तीचा आर्थिक भुर्दंड पडतो. हया भागातून शेती उत्पादने दररोज अमरावती बाजारपेठेत विक्रीसाठी जात असल्याने हयाचा शेतकऱ्यांना व माल वाहतुकदारांना जास्तीचा आर्थिक भुर्दंड बसत आहे. त्यामुळे मोर्शी रोडवरील निंभी टोलनाका बंद करण्याबाबतची मागणी केली. वरील दोन्ही मागण्या तातडीने पुर्ण करण्याबाबत खासदार अमर काळे यांनी नितिन गडकरी हयांचेकडे आग्रही मागणी केली.

शेती, मानव-वन्यजीव सह अस्तित्वावर कार्यशाळा

■मेळघाटातील हरिसालमध्ये झाले आयोजन ■कृषी उत्पादकता व वन संवर्धनावर चर्चा



नेव्हिगेट करण्यासाठी आवश्यक संसाधने किंवा ज्ञान उपलब्ध नसते. आणखी एक महत्वाचा मुद्दा म्हणजे पडताळणी आणि कागदपत्रांच्या प्रक्रियेत पारदर्शकतेचा अभाव, ज्यामुळे अन्याय्य भरपाई वितरण होऊ शकते. शेतकऱ्यांचे दावे पुरेसे प्रक्रिया केलेले नसताना अनेकदा निराश होतात आणि सर्व प्रभावित व्यक्तींपर्यंत पोहोचण्यास सरकारची असमर्थता ही समस्या आणखी वाढते. याबाबत या कार्यशाळेत मंथन करण्यात आले. त्यासोबतच वन्यजीवांमुळे पिकांचे नुकसान होण्यापासून रोखण्यासाठी दीर्घकालीन उपायांवर लक्ष केंद्रित करण्यात आले. डॉ. वाटवे आणि डॉ. नुलकर यांनी वन्यजीवांपासून त्यांच्या पिकांचे संरक्षण करण्यासाठी शेतकरी वापरू शकतील अशा विविध पद्धतींवर चर्चा केली, ज्यात विद्युत कुंपणांची अंमलबजावणी, वन्यजीव प्रतिबंधकांचा वापर आणि

वन्यजीवांच्या घुसखोरीला परावृत्त करणारी धोरणात्मक पीक लागवड याविषयी चर्चा केली. शेतकरी, स्थानिक अधिकारी आणि वन विभागाच्या अधिकार्यांवनी वन्यजीवांच्या हालचालींवर लक्ष ठेवण्यासाठी आणि वन्यजीवांचे संवर्धन करताना पिकांचे नुकसान रोखण्यासाठी उपाययोजना राबविण्यासाठी एकत्र काम करावे. संवर्धन प्रयत्नांमध्ये स्थानिक समुदायांना सहभागी करून घेतल्याने केवळ पर्यावरणाचे संरक्षण होण्यास मदत होत नाही तर मालकी आणि जबाबदारीची भावना देखील वाढते, जी दीर्घकालीन यशासाठी आवश्यक आहे. असे डॉ मिलिंद वाटवे यांनी सांगितले. या चर्चासत्राला तारूबंदा, केली, आढाव, मांगीया, रौरा, चिखली, हरिसाल, चौरकुंड, बोथरा येथील गावकरी उपस्थित होते. तारूबांदा व हरिसाल परीक्षेत्राचे वनपाल, वनरक्षक हे सुद्धा यावेळी उपस्थित होते.



आमदार खोडकेचे जल्लोषात स्वागत



अमरावती-

राष्ट्रवादी काँग्रेस पक्षाचे नेते व नवनिर्वाचित विधान परिषद सदस्य आमदार संजय खोडके यांचे आज शहरागमन झाल्यानंतर त्यांच्या समर्थकांनी अमरावती रेल्वे स्टेशनवर त्यांचे जल्लोषात स्वागत केले. याप्रसंगी सत्कार करताना माजी मंत्री तथा भाजप शहराध्यक्ष प्रविण पोटे पाटील, माजी उपमहापौर चेतन पवार, नितीन भेटाडू, अजय टवलारकर, अॅड.सुनील बोळे, संजय बोबडे, राजू चौधरी, जिल्हा बँकेचे संचालक अजय पाटील इत्यादी मान्यवर हजर होते. (छायाचित्र मनिष जगताप)



आत्महत्याग्रस्त शेतकऱ्यांना सामूहिक उपोषणातून श्रद्धांजली

महासागर प्रतिनिधी
अमरावती, (दि. 22) - यवतमाळ जिल्ह्यातील चिखलगव्हाण येथील कौटुंबिक आत्महत्याग्रस्त शेतकरी साहेबराव करपे यांच्या स्मृती दिनानिमित्त मोर्शा तालुक्यातील लेहगावात शेतकऱ्यांनी वैयक्तिक उपवास, सामूहिक उपोषण करून श्रद्धांजली (दि.19) दिली.



यवतमाळ जिल्ह्यातील चिखलगव्हाण येथील सुशिक्षित व प्रगतशील शेतकरी त्याचबरोबर चिखलगव्हाणचे माजी सरपंच साहेबराव करपे यांच्याकडे तेव्हा साठ एकर शेती होती. त्यापैकी दहा एकरामध्ये त्यांनी गहू पेरला होता. गव्हाला शेवटचे पाणी द्यायचे होते. साहेबराव करपे यांच्याकडे वीज वितरण कंपनीचे बिल थकित होते. बिलाच्या मागणीकरिता वीज वितरण कंपनीचे कर्मचारी आले आणि विज बिल भरण्याचा आग्रह धरला. मात्र करपे पाटलाकडे पैसे नसल्यामुळे त्यांनी गहू निघाल्यावर विकून बिल भरतो, अशी विनवणी केली. मात्र निगाराट्ट वीज

कर्मचार्यांनी त्यांचे वीज कनेक्शन कापले. त्यानंतर त्याच बाबीचा पक्षाताप साहेबराव पाटलांना झाला. आपलीच परिस्थिती अशी आहे. तर बाकी शेतकऱ्यांचे काय ? असा प्रश्न त्यांच्या मनामध्ये निर्माण झाला. त्याच विचारात त्यांनी सहकुटुंब जीवन संपविण्याचा निर्णय घेतला व कुटुंबासह पवनार जवळच्या दत्तापूर आश्रमात जाऊन मुक्काम केला. त्यानंतर रात्रीच्या जेवणात विषारी औषध टाकून कुटुंबासह सामूहिक जीवन यात्रा संपवली. ही सामूहिक शेतकरी आत्महत्या म्हणून शासनाने पहिली नोंद घेतली. तेव्हापासून या शेतकरी कुटुंबीयांच्या स्मृतिदिनी संवेदना व श्रद्धांजली

कार्यक्रम किसान पुत्र आंदोलन म्हणून बौद्ध जिल्ह्यातील आंबेजोगाई येथील अमर हबीब हे महाराष्ट्र एक दिवशीय उपवास अन्नत्याग आंदोलन चालवितात. याच अनुषंगाने किसान पुत्र अन्नत्याग आंदोलनाला मोर्शा तालुक्यातील लेहगाव येथे मुख्य चौकात 19 मार्च रोजी संदीप रोडे यांच्या नेतृत्वात अन्नत्याग आंदोलन करण्यात आले. यावेळी लेहगाव येथील उपसभापती संजय तट्टे, सभापती सचिन ठोके, मुरलीधर डहाणे, डॉ. चंद्रकांत देशमुख, बाळासाहेब कोराटे, विद्याधर कोरे, माजी जिल्हा परिषद उपाध्यक्ष गिरीश काराळे व इतर अनेक शेतकरी या अन्नत्याग आंदोलनाला उपस्थित होते.

पॅरा व्हॉलिबॉल संघात भातकुली तालुक्यातील खेळाडू अव्वल

टाकरखेडा संभू - पॅरालिम्पिक कमेटी ऑफ इंडिया, पॅरा व्हॉलिबॉल फेडरेशन ऑफ इंडिया व पॅरा व्हॉलिबॉल असोसिएशन ऑफ तामिळनाडू यांच्या संयुक्त विद्यमाने 13 वि राष्ट्रीय पॅरा व्हॉलिबॉल चॅम्पियनशिप इरोड, (तामिळनाडू) येथे आयोजित केली आहे. पॅरा व्हॉलिबॉल असोसिएशन ऑफ महाराष्ट्र तर्फे महाराष्ट्र संघासाठी नागपूर येथे निवड शिबीर आयोजित केले (दि.20) होते. त्यामध्ये भातकुली तालुक्यातील पूर्णानगरचे हेमंत महिंगे व गजानन मेहल्डे यांची निवड महाराष्ट्र पॅरा व्हॉलिबॉल संघात झाली. तसेच जळका हिरापूर येथील सचिन पाखरे यांची महाराष्ट्र पॅरा व्हॉलिबॉल संघाच्या टीम मॅनेजर पदी निवड झाली. हे सर्व खेळाडू दिव्यांग क्रीडा क्षेत्रात काम करणारी अमरावती क्रिकेट असोसिएशन ऑफ फिजिकली चॅलेंज चे खेळाडू आहे. असोसिएशनचे पदाधिकारी भैया पवार, आशिष देशमुख, धनंजय देशमुख, प्रशांत गोरले, उमेश महिंगे, धम्मपाल गावंडे, प्रितेश भुंबर यांनी निवड झालेल्या खेळाडूंचे कौतुक केले आहे.

आचार्य पदवीप्राप्त डॉ.मंजुषा बारबुध्दे यांचा सत्कार

महासागर प्रतिनिधी
अमरावती, (दि. 22) - कोरोना काळात बाधित रुग्णांचे आभासी पद्धतीने समुपदेशन करताना अनेक अडचणी निर्माण झाल्या. मात्र या काळात संत गाडगेबाबा अमरावती विद्यापीठातील आजीवन अध्ययन विभागांतर्गत येणा-या समुपदेशन व मानसशास्त्राच्या शिक्षिका डॉ. मंजुषा बारबुध्दे (चौधरी) यांनी भीती, मृत्यू आणि मानसिक अस्वस्थतेचा अनुभव घेतला आणि या विषयावरच आचार्य पदवी प्राप्त करण्याचा प्रण घेतला. त्यांनी कोरोना संक्रमित रुग्णांचे मानसिक स्वास्थ्य, ताण आणि मृत्यूच्या भीतीचे मापन या विषयात आचार्य पदवी प्राप्त केली. त्यामुळे डॉ. मंजुषा



बारबुध्दे यांचा कुलसचिव डॉ. अविनाश असनारे यांच्या हस्ते (दि.21) सत्कार करण्यात आला. याप्रसंगी विभागाचे संचालक डॉ. श्रीकांत पाटील, व्य.प. सदस्य डॉ. मनीषा कोडापे, आंतरविद्याशाखेच्या अधिष्ठाता डॉ. वैशाली गुड्डे, अलका वैचारिक संपन्नतेचा गायकवाड आदी विचारपीठावर उपस्थित होते. कोरोना हा मानवी जीवनात दहशतीचे वातावरण निर्माण करणारा ठरला. भविष्यात

अशा प्रकारचे संक्रमण निर्माण झाले तर या भीतीतून बाहेर काढण्यासाठी डॉ. मंजुषा बारबुध्दे यांचा विषय अतिशय महत्वाचा ठरतो. प्रत्येक अभ्यासक्रमाच्या प्राध्यापकांनी आपल्या भावी जीवनात अशाच प्रकारचे यश संपादन करीत विजयाप्राप्त व्हावे. अलका वैचारिक संपन्नतेचा गायकवाड आदी विचारपीठावर उपस्थित होते. कोरोना हा मानवी जीवनात दहशतीचे वातावरण निर्माण करणारा ठरला. भविष्यात

संत अच्युत महाराजांना अभिप्रेत असलेली सेवा घडली - नितीन गडकरी

महासागर प्रतिनिधी
अमरावती, (दि. 22) गोरगरीब जनतेची सेवा ही महत्त्वाची असून अशा कार्यांना कायम मदत केली जाईल. रुग्णालयामार्फत देणगी आणि नागरिकांच्या सहभागाने शस्त्रक्रिया करण्यात येत आहे. यातून अनेकांचे प्राण वाचले. गरजूंना मदत झाली. त्यामुळे संत अच्युत महाराजांना अभिप्रेत असलेली सेवा घडली आहे. या रुग्णालयाचा तळागाळातील नागरिकांना लाभ होणार आहे. येत्या काळात फुफ्फुस आणि हृदय प्रत्यारोपण आदीच्या शस्त्रक्रिया करण्यासाठी



रुग्णालयाने पुढाकार घ्यावा. रुग्णालयाच्या विकासाचे ध्येय ठरविण्यात यावे. तसेच येत्या काळातही रुग्णालयाने निस्वार्थी

भावनेने कार्य करावे, असे आवाहन केंद्रीय मंत्री नितीन गडकरी यांनी शनिवारी (दि.22) केले.

गडकरी यांच्या हस्ते श्री संत अच्युत महाराज हार्ट हॉस्पिटलच्या नवीन इमारत आणि कार्डीयाक कॅथलॅबचे

गडकरी यांनी शारदा उद्योग मंदिराला भेट दिली. महिला उद्योगाबद्दल मत व्यक्त करताना त्यांनी उद्योगात महिलांनी पुढे येण्याची गरज असल्याचे सांगितले. यासाठी महिलांनी कौशल्य आत्मसात करावे. दर्जेदार सेवा दिल्यास त्यातून उत्तम उत्पन्न मिळू शकेल, असे मत त्यांनी व्यक्त केले. गडकरी यांनी पंचवटी येथील डॉ. पंजाबराव देशमुख यांच्या पुतळ्या आणि शिवाजी महाराजांच्या पुतळ्याला पुष्पहार अर्पण करून अभिवादन केले. दरम्यान बेलोरा विमानतळ येथे गडकरी यांचे आगमन झाले. यावेळी खासदार डॉ. अनिल बोंडे, आमदार उमेश यावलकर, प्रविण पोटे, विभागीय आयुक्त श्वेता सिंगल, जिल्हाधिकारी सौरभ कटियार, मुख्य कार्यकारी अधिकारी संजीता महापात्र, महापालिका आयुक्त सचिन कलत्रे आदी उपस्थित होते.

उद्घाटन करण्यात आले. त्यावेळी ते बोलत होते. यावेळी खासदार अनिल बोंडे, आमदार संजय खोडके, दादाराव केचे, सुलभा खोडके, प्रताप अडसड, उमेश

यावलकर, केवलराम काळे, सुमित वानखेडे, राजेश वानखेडे, प्रवीण तायडे, प्रवीण पोटे, सचिन देव महाराज आदी उपस्थित होते.

जाहीर नोटीस

सर्व सामान्य लोकांना सूचित करण्यात येते की, मी माझे पक्षकार नामे 'प्रमिला गणेश ठाकरे' यांच्या वतीने सदरची जाहीर नोटीस देतो ती. येनेप्रमाणे, मिळकतीचे वर्णन मोजे सालोड, ग्रामपंचायत मालमता क्र. 412. ता. नांदगाव खंडेश्वर जिल्हा. अमरावती.

चतुः सीमा: पूर्व- शंकरराव यांचे घर उत्तर- वाघाडे पश्चिम- चालाडे दक्षिण- रस्ता
सदर मिळकत नामे 'प्रमिला गणेश ठाकरे' यांना ग्रामपंचायत सालोड यांचा तपशील आणि गाव नमुना 8 नुसार त्यांच्या मालकीची आहे. तसेच वरील वर्णनाची नमूद मालमता ही वडीलोपार्जित आहे. त्यानंतर त्यांनी "PIRAMAL CAPITAL & HOUSING FINANCE LTD. BR AMRAVATI. येथे गृह कर्जाकरिता अर्ज केलेला आहे. वरील नमूद मालमता कुठे गहाण/राष्ट्रीयकृत/खाजगी/पसंस्था/सहकारी/इतर भागड, कोनाचा मालकी/वरास हक्क किंवा इतर आक्षेप असल्यास खाली दिलेल्या माझ्या मो. नं. वर ही जाहिरात प्रसिद्ध झाल्याच्या 7 (सात) दिवसांच्या आत पुराव्यानीशी हरकत नोंदवावी तद्नंतर कोणतीही हरकत ग्राह्य धरल्या जाणार नाही ही विनंती.

शिक्का

आपला
ADVOCATE
रवींद्र रू. वाटाणे
स्नेहान्धा कॉलोनी, अमरावती
मो. नं. 9823698745

भक्तिमार्ग

माणसाला कशातच समाधान सापडत नाही हेच खरं... त्याला रिमझिम पाऊस हवा असतो पण, नंतर तीच रिमझिम त्याला कंटाळवाणी रिपरिप वाटू लागते. तीच बाब थंडीची... ऋतूच्या आरंभीची आल्हाददायक वाटणारी थंडी अंधरुणाबाहेर डोकं काढू देईनाशी होते तेव्हा मात्र कंटाळवाणी, आळस वाढवणारी वाटू लागते. ग्रीष्माची तर बातच वेगळी. हा तर अनेकांना जाचणारा ऋतू. सगळीकडे उन्हाचे कुंभ धडधडू लागतात. तप्त ज्वाळांसारख्या हवेचे लपापते झोत अंग भाजून काढू लागतात. या अग्रिकुंडाच्या धमीने जमिनीवरील आणि जमिनीखालील

ऋतूचक्र आपल्या नेहमीच्या गतीत फिरत असतं. सहा ऋतूंमध्ये विभागलेला एका वर्षाचा काळ बघता बघता निघून जातो. वर्षाची अखेर येऊन ठेपते. याच काळात अवतरतो तो ग्रीष्म. सगळीकडे काहिली माजवणारा, वातावरणात उन्हाची पेरणी करणारा, उकाड्याचं साम्राज्य पसरवणारा... एकीकडे या दिवसातली शुष्कता नकोशी वाटते तर दुसरीकडे रानोमाळ बहरणाऱ्या रानमेव्याची भुरळ पडते. निसर्गभक्तीची जागी करणाऱ्या ग्रीष्माविषयी...




पाण्याचे खोतही आटतात. सगळीकडे पाण्याचं दुर्भिक्ष्य जाणवू लागतं. पाखरं दाण्याला आणि जनावरं हिरव्या चान्याला महाग होतात. त्याच वेळी वसंताचं आगमन झाल्यामुळे फुलाफळांचा बहर असतो, नवपालवीचे धुमारे फुलतात. शरीराला थंडावा देणाऱ्या फळांचे हारे बाजारात सजू लागतात. सुगंधी फुलांचे घोस वेलींच्या पानांआडून हसू लागतात. हे सगळे वातावरणात चैतन्य निर्माण करणारे घटक असले तरी वाढता उष्मा आणि त्यामुळे होणारी अंगाची काहिली मात्र अगदी नकोशी होऊन जाते. म्हणूनच ग्रीष्माचं स्वागत करणाऱ्यांपेक्षा त्याला नाकं मुरडणाऱ्यांची संख्याच जास्त असते. अर्थात कोणी कितीही नाकं मुरडली तरी ऋतूचक्र थांबत नसतं. थांबणार नसतं. नित्याच्या वेळापत्रकाप्रमाणे त्याचं जाणं-येणं सुरू

नरदेही आलीयां येक ।

भगवद्भक्ति हे उत्तम। त्याही बरी सत्समागम। काळ सार्थक हाचि परम। लाभ जाणावा।। नरदेही आलिया येक। काही करावे सार्थक। जेणं पाविजे परलोक। परम दुल्लभ जो।। जन्मा आलियाचे फळ। काही करावे सफळ। ऐंसे न करिता निर्फळ। भूमिभार होये।। नरदेहाचे उचित। कांही करावे आत्महित। यथानुशक्त्या चित्तवित्त। सर्वोत्तमी लावावे।।

आपल्या पुराणांमधून ८४ लक्ष प्रकारचे जीव जगात वास करत असतात असा उल्लेख आढळतो. या प्रकारांपैकी एक म्हणजे मनुष्यजन्म होय.

त्यामुळे श्रीसमर्थ म्हणतात की मोठ्या पुर्वपुण्याईने आणि भगवंताच्या कृपेनेच मनुष्यजन्म प्राप्त होतो आणि त्यातही त्या माणसाचा भाग्ययोग असला तरच तो सन्मार्गाला लागतो. स्नान, संध्या, भगवंताचं स्मरण आणि सद्वासना, पूर्वजन्मांची पुण्यकर्म आणि पवित्री वागणं यामुळेच मोक्ष प्राप्त होतो. मनुष्यजन्म सार्थकी लावून ऐहीक जीवन संपल्यानंतर जन्म-मरणाच्या फेऱ्यातून सुटका होऊन तो मोक्ष मिळावा हे प्रत्येकाने आपल्या आयुष्याचं ध्येय ठेवलं पाहिजे. त्यासाठी जी साधनं सांगितली आहेत त्यामध्ये सर्व प्राणिमात्रांशी दया भाव, प्रेमभाव आणि सद्भाव ठेवून वागणं, भगवंताची अनन्यभावे भजन, पूजन, कीर्तन अशा मार्गाने भक्ती करणं



दासबोधातून...

महत्त्वाचं आहे. पूर्वापांचा नाश होण्यासाठी दानधर्म तीर्थटन, देवदर्शन आणि संतांचं मार्गदर्शन उपयोगी पडतं.

आपल्या शास्त्रांनी भगवंताच्या भक्तीचे नऊ मार्ग सांगितले आहेत. त्यालाच नवविधा भक्ती म्हणतात. श्रवण, कीर्तन, स्मरण पादसेवन, पूजन, वंदन, दारयभक्ती, सख्यभक्ती हे आठ प्रकार व शेवटची आणि सर्वात उच्च कोटीची नववी भक्ती म्हणजे आत्मनिवेदन होय. आत्मनिवेदन म्हणजे परमेश्वराशी एकरूप होणं अवस्थेत पोचल्यानंतर भक्त वेगळेपणाने उरतच नाही; तो स्वतःच भगवंत होऊन जातो. संत कबिरांचा एक प्रसिद्ध दोहा आहे. त्यात ते म्हणतात, मी तुला म्हणजे भगवंताला शोधण्यासाठी भक्ती करत राहिलो आणि तू मला प्राप्त झालास तेव्हा माझ्यातला 'मी'च नाहीसा झाला. शोधणाऱ्याला भगवंत मिळाला आणि शोधणारा

त्या भगवंतातच विलीन झाला. त्याचं वेगळेपण संपून गेलं. ही भक्तीची परमावस्था आहे. ती साध्य करणं हे आपण आपल्या जीवनाचं ध्येय ठेवलं पाहिजे. त्या ध्येयापत्र जाण्यासाठी संतसंगती अपूर्व काम करणारी आहे. त्याबरोबरच योग्य मार्गाने मिळालेली संपत्ती ते देवाचं देणं आहे असं समजून तो पैसा आणि आपलं अंतःकरण शक्य तेवढं सन्मार्गाला लावावं असंही श्रीसमर्थ बजावतात.

कराविव शरीरस्य नेत्रयोर्विव पक्ष्मणी। अविचार्य प्रियं कुर्यात्तन्मित्रं मित्रमुच्यते।।

हात शरीरासाठी आणि पापण्या डोळ्यांसाठी कसलाही विचार न करता प्रिय कृती करतात, त्याप्रमाणे मित्रासाठी उत्स्फूर्तपणे कृती करणारा मित्र हा खरा मित्र, असं म्हणतात.

एक छोटी मुलगी म्हणाली होती, 'ती बघ देवबाप्पाची लालचुटूक छत्री! आपल्याला सावली देण्यासाठी मांडून ठेवलीये!' उन्हाळ्यात प्रवास करण्याची वेळ आलीच तर रानमाळावर जागोजाग फुललेल्या या लालेलाल छत्र्या डोळ्यांना सुखावतात. गुलमोहराबरोबरच उन्हाळ्यात तनामानाला सुखावण्यासाठी सृष्टीकर्ता अनेक प्रकारचे नजरणे पाठवत असतो. या दिवसात पळस फुलतो. बहाव्याचे घोस रस्त्यावर सडा घालतात. एप्रिलच्या झाडाची गर्द जांभळी फुलं हलकेच तरुतळाशी झेप घेतात. दारातल्या मधुमालतीवर बहर असतो आणि उन्हाळ्यातल्या मोगऱ्याच्या गजऱ्याचा

रंगीबेरंगी सौंदर्य ग्रीष्माचं



नखरा तर अतुलनीय! पांढऱ्याशुभ्र मोगऱ्याचा मंद सुगंध मनात भरून उरतो. तशीच जागोजागी दिसणारी उसाची गुन्हाळ! गुन्हाळातल्या उसाच्या रसाची मधूर चव जीभेला थंडावा देते, तुष्णा शमवते. उन्हाळ्यात वेलीवर फुललेला पांढराशुभ्र मोगरा पाहून मन प्रसन्न होतंच पण वेलीखाली पहाटे पडलेला पांढरा सडा, मोती ओघळून पसरल्यासारखा दिसतो. हा शुभ्र मोगऱ्याचा गजरा पसंत न करणारी स्त्री बघायला मिळणार नाही. असा एखादा मोगऱ्याचा गजरा कुठल्याही स्त्रीच्या पुढे केला की, त्या फुलाइतकीच टवटवी तिच्याही चेहऱ्यावर दिसते. असंही म्हणतात की, ज्याप्रमाणे हसणारा माणूस कसाही असला तरी सुंदर दिसतो त्याचप्रमाणे फुलांचा गजरा केसात माळणारी स्त्री देखणीच दिसते. फुलांच्या

नाजूकपणाचं, कोमलतेचं आणि स्त्रीच्या स्वभावधर्मातलं हे साधर्म्य यांचा मेळ पाहणाऱ्याला लोभस दिसतो! उन्हाळ्यात मोगऱ्याचा गंध भरभरून घेता येतो. कुठलाही कार्यक्रम असो, सणसमारंभ असो, या ऋतूमध्ये गजरे देऊन स्त्रियांचं स्वागत केला जातं. या दिवसात सगळीकडे वणवा पेटलेला असतो हे नक्की पण हा ताप सुसह्य करणारी उसाच्या रसाची गुन्हाळही सज्ज असतात. छन् ९९ छन् ९९ घुंगर वाजवत फिरणाऱ्या चाकांकडे बघत गुन्हाळात बसून उसाचा रस पिण्याची मजा काही औरच! भर उन्हातून चालत आल्यावर कडेला उंचच उंच हिरव्यागार पानांचे तुरे ल्यायलेल्या उसाच्या कांड्या मिरवणारं, गार सावलीत बाकडं टाकून सजवलेलं एखादं गुन्हाळ दिसलं की त्या ताऱ्या रसाचा सुवास खेचून घेतो. पावलं आपोआपच तिकडे वळतात. गार सावलीत बसल्यावर रसाचा पहिला घोट तहानलेल्या घशात गेला की असा काही थंडावा मिळतो की वा! अरे, अमृताचा घोट यापेक्षा काय वेगळा असावा, असंच वाटून जातं. हे अमृत पिण्याची मजा फक्त उन्हाळ्यातच अनुभवता येते.

उन्हाळ्यात सुट्ट्यांचा आनंद लुटता येतो. बाहेर उष्णता असली तरी सृष्टीचा नजारा अनुभवता येतो. भर उन्हात काळ्याभोर रस्त्यावरून जाताना दूरवर नजर गेली की रस्त्यावर पाण्याचं छोटं तळ असल्यासारखं भासतं. पण आपण तिथपर्यंत पोहोचलो की ते तळ आणखी पुढे पुढे जात राहतं. हेच तर मृगजळ असतं. बिचारं हरीण मृगजळामागे धावत असतं म्हणे. बरोबरच आहे, आपल्यासारख्या माणसांची फसणट होते तिथे बिचारी हरणं फसली तर नवल नाही.

उन्हाळ्यातल्या सुड्डीचा काळ सर्वांनाच आवडतो. परीक्षेच्या काळात सर्वत्र गंभीर शांतता जाणवते. विद्येची पूजा करणारे विद्यार्थी मान खाली घालून अभ्यास करताना दिसतात. कलिंगड, द्राक्ष यांच्यासारखी सुमधूर गारवा देणारी फळं विद्यार्थ्यांना अभ्यास करायला, स्मरणशक्ती वाढवायला मदत करतात. खरं तर आंबा येण्यापूर्वी बाकी सर्वच फळांची बाजारात भरपूर आवक असते. त्याची मौज भरपेट लुटता येते. वर्षातील प्रत्येक काळाचं सौंदर्य वेगळं असतं. गरज असते ते शोधण्याची आणि आस्वाद घेण्याची...

भक्ती विशेष

काळ सर्वांनाच आवडतो. परीक्षेच्या काळात सर्वत्र गंभीर शांतता जाणवते. विद्येची पूजा करणारे विद्यार्थी मान खाली घालून अभ्यास करताना दिसतात. कलिंगड, द्राक्ष यांच्यासारखी सुमधूर गारवा देणारी फळं विद्यार्थ्यांना अभ्यास करायला, स्मरणशक्ती वाढवायला मदत करतात. खरं तर आंबा येण्यापूर्वी बाकी सर्वच फळांची बाजारात भरपूर आवक असते. त्याची मौज भरपेट लुटता येते. वर्षातील प्रत्येक काळाचं सौंदर्य वेगळं असतं. गरज असते ते शोधण्याची आणि आस्वाद घेण्याची...

भावार्थ

धन्यो धन्यन्तरिर्नात्र चरकश्चरतीह न। नासत्यावपि ना सत्यावत्र चिन्ताज्वरे किल। कितारूपी ज्वर निर्माण झाला असेल तर तो दूर करण्याच्या बाबतीत धन्यंतरी यशस्वी होत नाही, चरकाचे काही चालत नाही आणि अश्विनीकुमारही उपयोगी पडत नाहीत.

तस्मात्प्रागेव रोगेभ्यो रोगेषु तरुणेषु वा। भेषजं प्रतिकुर्वीत य इच्छेत्सुखमात्मनः।। आपल्या सुखाची इच्छा करणाऱ्याने रोग होण्यापूर्वी किंवा रोगाचा जोर वाढण्यापूर्वी औषधोपचार करावा.

असंच घर मिळो...

राच्या स्वच्छतेचं काम हाती घेतलं होतं. आवराआवर सुरू होती. माळ्याच्या वरची सफाई करत असताना एका कोपऱ्यात गवताच्या काड्यांनी विणलेलं छोटं घरटं हाती लागलं. रिकामच होतं ते. बहुदा अर्धवट असावं. गवताच्या काड्या, कापसाचे पुंजके एकत्र करून घरटं तयार करण्याचा प्रयत्न चालला असावा बहुदा चिमणा-चिमणीचा. मग ते अर्धवट का सोडलं असावं? असो..

माणसाला समज येण्याच्या आधीपासून तो कुठे तरी रहात होता. कुठे तरी म्हणजे कधी झाडाच्या फांदीवर, कुठे दगडाच्या कपारीत, कधी छोट्याशा गुहेत, कधी डोंगरमाथ्यावर झोपडी बांधून. अशी एक ना अनेक ठिकाणं माणसानं राहण्यासाठी तयार केली. त्याचं राहणं म्हणजे ऊन, वारा, पाऊस यापासून संरक्षण मिळावं एवढ्यासाठीच.. अलिकडच्या काळात माणसाच्या राहण्याच्या ठिकाणाचं स्वरूप आमूलाग्र बदललं. तो राहु हक्काची घरात. आपल्या हक्काची घरात असं जिथं राहतात ते घर. जिथे आपल्याला कशाचीही चिंता सतावत नाही ते घर. जिथे आपलेपणाची जाणीव प्रखर असते ते घर. जिथे असतो नात्यातला



अलिकडच्या काळात घरांमधे झालीत पण माणसाचं काय झालं? एक छानसं वाक्य नुकतंच वाचनात आलं ते असं होतं, 'घरपण टिकवायचं असेल तर दारात कुत्रा नको, अंगणात तुळस हवी. हातात मोबाईल नको पुस्तक हवं आणि घरात झुंबर नसलं तरी चालेल पण मंद प्रकाश देणारी समई हवी'. किती समर्पक आणि छान अर्थसह मांडणी केलीय ना... आपणा साऱ्यांना अगदी असंच घर मिळो.

भक्ती बोध

रचना, मांडणी, डिझाईन, प्रकार यापासून आधुनिक गॅझेटने सज्ज असलेल्या घरांची माहिती उपलब्ध आहे. पक्षांची घरटी हा खरोखरच अभ्यासाचा विषय, त्यावर अनेकांनी केलेला अभ्यास उपलब्ध आहे. तरीदेखील त्यातील नावीन्य संपत नाही. चिमणीचं घरटं मेणाचं, काऊचं शेणाचं... बालपणापासून आपण ऐकत आलेलो... प्रत्यक्षात काड्यांचा वापर करून कावळ्याचं घरटं तयार होतं, चिमणीचं घरट असतं गवताच्या मऊ काड्यांपासून. काही पक्षी उंच झाडांवर घरटी बांधतात.

कसा सोडवायचा गुंता ?

आम्ही रहायचो त्या कॉलनीत एक भलं मोठं आड्याचं झाड होतं, अनुनही आहे. दुपारच्या वेळी या झाडाच्या सावलीत खेळताना अजिबात ऊन लागत नव्हतं. दुपारी सावलीत खाट टाकली की आम्ही सारी मुलं तिथे बसून खेळत असू. कधी कधी अभ्यासही करत असू. आमच्या कॉलनीत एक आजी रहायची. वय असेल सत्तरीला भिडलेलं. आम्ही मुलं दुपारी सावलीत येऊन बसलो की ती देखील येऊन आमच्याशी गप्पा मारायची. कधी गोष्टी देखील सांगायची. गोष्ट सांगण्याची तिची लकब खुपच छान होती. ती सांगत असताना गोष्टीचं चित्र डोळ्यासमोर उभं रहायचं. गोष्ट सांगत असताना तिची एक सवय पण होती. आमच्याकडे येताना ती एकमेकांमध्ये गुंतलेला दोरा हातात घेऊन यायची. आजच्यासारखं पूर्वी कॅरीबॅगचं फॅड नव्हतं. तेव्हा किराणा कागदाच्या पुड्यात दोऱ्याने बांधून दिला जायचा. पुड्यांना बांधलेला हा दोरा गोळा करून ठेवला जाई. मग त्याला सुटा करून गाठ मारून गोधडी शिवण्यासाठी वापरला जाई किंवा पतंग उडवण्यासाठी

तरी वापरला जात असे. तर ही आजी असा एकमेकात गुंतलेला दोरा घेऊन यायची. आम्हाला गोष्ट सांगायची आणि दोऱ्याचा गुंतादेखील सोडवायची. गुंता सोडवायची तिची लकब खुपच भारी होती. कसाही गुंता असला की ती



क्षणात सोडवायची. तिच्याबरोबर आम्हीदेखील काही वेळा दोऱ्याचा गुंता सोडवायचा प्रयत्न करायचो पण दोरा सुटा होण्याऐवजी गुंताच अधिक वाढे, कदाचित अनुभवाची शिंदोरी कमी पडत असावी.

आज अनुभव आहे, शिक्षण आहे, सारे काही आहे; गुंता मात्र वाढत चाललाय आपल्या अवतीभवती. आपण जितका गुंता सोडवायचा प्रयत्न करतो, तितका तो वाढत जातो. गुंता कशाचा आहे?

स्वमदत

लागेले. आरशात जसं प्रतिबिंब पाहतो ना तसंच पहावं लागेल. थोडंसं आतही, मनात डोकवावं लागेल. चिंतनात डुबावं लागेल. तेव्हाच सुटू शकेल हा गुंता. नाही तर आहेच.. गुंता आणि पुन्हा गुंता!

हे जीवीचे निज गुज । परी कैवी राखो तुज । जें पढीयेसी तू मज । म्हणेनियां ॥ ४.२८ ॥

ज्ञानेश्वरीमधून अनेक जीवनकर्मांवर भाष्य करण्यात आलं आहे. बरील श्लोकामधून एक कालतीत सत्य मांडण्यात आलं आहे. हा योग म्हणजे माझ्या जीवनातील अत्यंत गुप्त बाब आहे; पण तुझ्यापासून तो कसा लपवून ठेवू? कारण तू माझा अगदी लाडका आहेस.

भगवंत म्हणतात, हे अजुना, हा निष्काम कर्मयोग मी तुला सांगितला आहे. हा योग म्हणजे माझ्या जीवनातील अत्यंत गुप्त बाब आहे. तू माझा अत्यंत लाडका आहेस मग हा मी कसा बरं लपवून ठेवू?

अजुना, तू म्हणजे

प्रेमाचा पुतळा आहेस. भक्तीचा जिह्वाळा आहेस. मित्रतेची जीवनकला आहेस. तुझा आणि माझा संबंध विश्वासाचा आणि जवळचा आहे. युद्धप्रसंगी मी तुझी

दैवंदिन ज्ञानेश्वरी



योगरहस्य सांगावं हे भगवंतांनी अर्जुनाला सांगितलं. कारण अर्जुन श्रद्धावान होता. जो श्रद्धावान असतो तोच भक्त असतो.

श्रीकृष्णाचं हे बोलणं अर्जुनाला पटलं नसावं. कारण सूर्य आणि मनु तर फार प्राचीन आणि भगवंत तर आता आहेत, मग हे कसं शक्य आहे? असे अर्जुनाला वाटतं.

जाणून घ्या

नेक लोक जोडधंदा करतात; म्हणजे त्यांचा एक मुख्य धंदा असतो आणि त्याला मदत म्हणून ते दुसरा धंदा करतात. त्यांचं सर्व लक्ष मुख्य धंद्यावर केंद्रित झालेलं असतं. जोडधंद्यामुळे मुख्य धंद्यात व्यत्यय येऊ लागला तर तो जोडधंदा जरूरीप्रमाणे बंदही करतात किंवा नफा-नुकसानीचा प्रसंग आला, तर जोडधंद्यातल्या नुकसानीकडे विशेष आस्थेने पहात नाहीत. प्रत्येक माणसाने परमार्थ हा मुख्य धंदा ठेवून प्रपंच जोडधंदा म्हणून करावा. म्हणजेच प्रपंचात होणाऱ्या लाभ-हानीचा परिणाम भगवंताच्या अनुसंधानावर होऊ देऊ नये. परमार्थाच्या आड प्रपंच न येईल अशा युक्तीने वागावं. भाजीला जसं मीठ लागतं तसा परमार्थाला प्रपंच लागतो. मीठ नसेल तर भाजी अळणी लागते पण, मीठ जास्त झालं तर भाजी खावत नाही. त्याचप्रमाणे प्रपंच आणि परमार्थ यांचा संबंध आहे. काही लोकांना सक्तीने मीठ

प्रपंच जरूरीपुर्ताच करावा !

जास्त लागतं. तसंच ज्यांना प्रपंचाची सवय झाली आहे त्यांना तो जास्त लागतो. त्यांची गोष्ट निराळी पण नवीन प्रपंच सुरू करू इच्छिणाऱ्यांनी तरी तो बेतानेच करावा. भगवंत डोळ्यांपुढे ठेवून वागावं. प्रपंचात व्यवहार जतन करावा खरा, पण प्रपंच हेच सर्वस्व नव्हे.

महिमा नामस्मरणाचा

भगवंताचा विसर पडला तरी तो बरा नाही; मग तो प्रपंचात सुखसोयी असल्यामुळे होवो किंवा प्रपंचात दुःख झाल्यामुळे होवो; प्रत्येकाला प्रपंचाची अत्यंत गरज आहे; पण आपण त्याला वाजवीपेक्षा जास्त महत्त्व देतो आणि सर्व बिघडतं. प्रपंच पाहिजे आणि दुःख नको असं म्हणणं वेडेपणाचं आहे. मूल असेल तर ते कधी तरी आजारी पडायचंच. प्रपंच कुणाला



सुटला आहे? हा प्रपंच, हा संसार, भगवंतानेच उत्पन्न केला आहे तर तो कुणाला तरी सुटेल का? तसा नुसता प्रपंच तापदायक नाही तर आकुंचित प्रपंच तापदायक आहे. ज्याप्रमाणे आपण आपल्या या विश्वातले पैसे त्या विश्वामध्ये ठेवतो, त्याचप्रमाणे आपलं प्रपंचातलं मन काढून भगवंताकडे लावावं; तसं करण्यात समाधान आहे. नवरा-बायकोचं ध्येय एकच असेल तर त्यांचा प्रपंच सुखाचा होतो. जो मनुष्य हौसेने प्रपंच करेल, त्याला तो करायला चोवीस तासही पुरणार नाहीत; पण जो जरूरीपुर्ता प्रपंच करील, त्याला तीन-चार तास पुरतील. प्रपंचामध्ये कर्तव्याला चुकू नये पण त्यामध्ये आसक्तीने गुंतून राहू नये. व्यवहाराचं कर्तव्य मनापासून केल्यानंतर त्याचं फळ रामाकडे सोपवावं. रामाचं नाव शक्य तितकं घेऊन आपलं मन त्याच्या ठिकाणी चिकटवां यासाठी मनापासून प्रार्थना करावी.

गुप्तचर यंत्रणाची माहिती कमी पडली

■ महासागर प्रतिनिधी
नागपूर, दि. २२ :

शहरातील भडकलेल्या दंगलीबाबत गुप्तचर यंत्रणांचे अपयश असे म्हणता येणार नाही, पण अधिक चांगले इनपुट्स गुप्तचर यंत्रणा देऊ शकली असती. त्यामुळे गुप्तचर यंत्रणा पूर्णपणे माहिती ठेवण्यात कमी पडली, अशी कबुली राज्याचे मुख्यमंत्री आणि गृहमंत्री देवेंद्र फडणवीस यांनी दिली. ते पोलीस आयुक्तालयातील सभागृहात आयोजित पत्रकार परिषदेत बोलत होते.

विश्व हिंदू परिषद आणि बजरंग दलाच्या कार्यकर्त्यांनी महाल-गांधीगेटसमोर औरंगजेबची प्रतीकात्मक कबर जाळली. कबरीवरील हिरव्या रंगाच्या चादरीवर



आयत लिहिलेल्या होत्या, अशी संभ्रम निर्माण करणारी माहिती सोशल मीडियाच्या माध्यमातून मुद्दामून पसरविण्यात आले. त्यामुळे सोमवारी दंगल घडली. ही दंगल घडण्यामागे गुप्तचर यंत्रणेचे अपयश आहे का? असा प्रश्न विचारताच मुख्यमंत्री फडणवीस म्हणाले की, दिवसभर

सुरु असलेल्या या दंगलीबाबत पोलिसांच्या गुप्तचर यंत्रणेला बरीच माहिती होती. त्यामुळे गुप्तचर यंत्रणेचे अपयश म्हणता येणार नाही. मात्र, गुप्तचर यंत्रणा अधिक चांगली माहिती गोळा करू शकली नाही. गुप्तचर यंत्रणा पूर्णपणे अलर्ट मोडवर असती तर कदाचित वेगळे चित्र

मुख्यमंत्री फडणवीस यांची कबुली

असते, अशी कबुली फडणवीस यांनी दिली.

फडणवीस पुढे म्हणाले, की पोलिसांनी काढलेल्या व्हिडिओमध्ये आणि प्रसारमाध्यमांवरील व्हिडिओमध्ये अनेक चेहरे समोर आले आहे. प्रत्येक दंगेखोरांला शोधण्याचे काम पोलीस करीत आहेत. पोलिसांनी आतापर्यंत १०४ जणांची ओळख पटवली असून ९२ जणांना अटक केली आहे. सोशल मीडियाच्या माध्यमातून काही दंगलखोरांनी खोटी माहिती पसरवून दंगल भडकविण्याचा प्रयत्न केला आहे. ६८ जणांची ओळख पटवली असून त्यांच्यावर गुन्हे दाख करण्यात

आले आहे. संचारबंदीमुळे जनजीवन विस्कळीत झाले आहे. त्यामुळे व्यापारी वगांचे मोठे नुकसान झाले आहे. मात्र, आता टप्प्याटप्प्याने संचारबंदी शिथील करण्यात येणार आहे. मुख्यमंत्र्यांनी वरिष्ठ पोलीस अधिकाऱ्यांशी आयुक्तालयात बैठक घेतली आहे. शेवटच्या दंगेखोरांवर गुन्हे दाखल करून कारवाई करा. प्रत्येकाला चांगला धडा शिकवा. यांना आता सरळ केले नाही तर भविष्यात त्यांची हिंमत्त वाढेल. दंगेखोरांनी पोलिसांवर हल्ला केला आहे. त्यात ३ पोलीस उपायुक्तांसह ३५ कर्मचारी जखमी झाले आहेत.

नागपुरात दंगलीचा मास्टरमाइंड फहीम खानला कोठडी

■ महासागर प्रतिनिधी
नागपूर, दि. २२ :

नागपुरात औरंगजेबाच्या कबरीच्या प्रतिकृतीशी संबंधित घटनेनंतर उसळलेल्या दंगलप्रकरणी पोलिसांनी मोठी कारवाई केली आहे. मायनॉरिटी डेमोक्रेटिक पार्टीचा शहराध्यक्ष फहीम खान शमीम खान याला न्यायालयाने १४ दिवसांची न्यायालयीन कोठडी सुनावली आहे. पार्टीचे कार्यकारी अध्यक्ष हमीद इंजिनियर आणि त्यांचा साथीदार मोहंमद शहजाद खान यांनाही अटक करण्यात आली आहे. हमीद इंजिनियर यांनी सोशल मीडियावर हिंसाचाराचे समर्थन करणारे आणि

एमडीपी अध्यक्ष हमीद इंजिनियर व साथीदारालाही अटक

१०० हून अधिक दंगेखोर ताब्यात

दंगल भडकवणारे व्हिडिओ व्हायरल केले होते. त्यांच्या वृद्धूय चॅनेलवरून चिथावणीखोर पोस्ट करण्यात आल्या होत्या. तपासात आणखी एक धक्कादायक बाब समोर आली आहे. हमीद इंजिनियर यांनी मुजाहिदीन आणि गाझापट्टीसाठी देण्या गोळा करण्याचे आवाहन केले होते. दंगलीच्या मास्टरमाइंड फहीम खान यांनी तुरुंगात छातीत दुखत असल्याची तक्रार केली होती. त्यांची ऑनलाईन सुनावणी घेण्यात



आली. पोलीस आयुक्त रवींद्र सिंगल यांच्या माहितीनुसार, या प्रकरणी विविध पोलिस ठाण्यांमध्ये १३ एफआयआर दाखल करण्यात आले आहेत. आरोपींविरुद्ध भारतीय न्यायसंहिता कलम २५२, १९२, १९६, ३५३ १ (ब), ३५३ १ (क) अंतर्गत गुन्हे दाखल करण्यात आले.

हल्दीराम सिंगापूरच्या कंपनीला ९ टक्के हिस्सा विकणार

■ महासागर प्रतिनिधी, नागपूर, दि. २२ :

नागपूरच्या प्रसिद्ध हल्दीराम कंपनीने वर्षभराच्या वाटाघाटीनंतर अखेर जागतिक गुंतवणूकदारांसोबत सौदा अंतिम केला आहे. सिंगापूरच्या सरकारच्या मालकीच्या टेमासेक होल्डिंग्स कंपनीला ९ टक्के हिस्सा विकण्यात येणार आहे. या व्यवहारामुळे कंपनीचे मुल्यांकन तब्बल ८४,००० कोटीवर गेले आहे. यासोबतच हल्दीराम कुटुंबातील दोन मोठे व्यवसाय-नागपूरचे हल्दीराम फूड्स आणि दिल्लीचे हल्दीराम स्नॅक्स-एकत्र येणार आहेत.

या दोन्ही कंपन्यांचे विलीनीकरण लवकरच अधिकृत करण्यात येणार असून, नव्या कंपनीचे नाव हल्दीराम फूड्स अँड स्नॅक्स असेल. हल्दीराम सध्या मिठाई, नमकीन, रिटेल स्टोअर्स आणि रेस्टॉरंटसमध्ये मोठ्या प्रमाणात कार्यरत आहे. कंपनीची निव्वंत मोठ्या प्रमाणावर होत असून, भारताबाहेरही भारतीय लोकसंख्येच्या गरजा भागवत आहे. ब्रँडच्या प्रतिष्ठा, बाजारातील विस्तार आणि भविष्यातील संघर्षाच्या आधारे ही मोठी किंमत ठरवण्यात आली आहे.

यापूर्वी अमेरिकेच्या ब्रॅकस्टोन कंपनीसोबत



वाटाघाटी सुरू होत्या, पण त्या यशस्वी झाल्या नाहीत. सुरुवातीला कुटुंबाने आपला बहुतेक हिस्सा विकण्याचा विचार केला होता, पण नंतर तो बहुसंख्य हिस्सा स्वतःजवळ ठेवण्याचा निर्णय झाला. नव्या व्यवस्थेनुसार, टेमासेक कंपनीला बोर्ड ऑफ डायरेक्टर्समध्ये स्थान मिळेल. तसेच, कंपनीचे प्राथमिक समभाग विक्री (आयपीओ) लवकरच बाजारात येणार आहे.

पुढील दोन वर्षांत हा आयपीओ पूर्ण होईल, अशी अपेक्षा आहे. कंपनी या नव्या गुंतवणुकीतून भारतासह जागतिक स्तरावरही आपला विस्तार करणार आहे. हलदीरामचा प्रवास १९६७ मध्ये नागपुरात सुरू झाला होता. संस्थापक शिवकिशन अग्रवाल यांनी इतवारी येथे छोट्या दुकानातून व्यवसाय सुरू केला होता.

टेम्पोने रिक्शाला दिलेल्या धडकेत तरुणाचा मृत्यू

■ महासागर प्रतिनिधी
मुंबई, दि. २२ :

बोरीवली पश्चिम येथे टेम्पोने रिक्शाला दिलेल्या धडकेत २५ वर्षीय तरुणाचा मृत्यू झाला. घटनेनंतर टेम्पो चालकाने घटनास्थळीवरून पलायन केले असून याप्रकरणी बोरीवलीतील एम.एच.बी. कॉलनी पोलिसांनी अज्ञात टेम्पो चालकाविरोधात निष्काळजीपणाचा गुन्हा दाखल केला आहे.

सुनील विश्वकर्मा असे मृत तरुणाचे नाव असून तो नालासोपारा पूर्व येथील रहिवासी आहे. सुनील व त्याचे वडील राजेंद्र विश्वकर्मा (५६) दोघेही सुतारकाम करतात. ते १३ मार्च रोजी सकाळी दोघेही बोरीवली पश्चिम मधील लून् क्रोड येथील योगीनगर परिसरात आले होते. काम आटोपल्यानंतर रात्री नऊच्या सुमारास ते घरी जाण्यासाठी निघाले. त्यासाठी त्यांनी बोरीवली परिसरातून शेअरिंग रिक्शा पकडली. काही अंतरावर रिक्शाच्या उजव्या बाजूला टेम्पोने जोरदार धडक दिली.

प्रशांत कोरटकरविरोधात लुकआऊट नोटीस जारी

■ महासागर प्रतिनिधी
मुंबई, दि. २२ :

इतिहास संशोधक इंद्रजीत सावंत यांना धमकी आणि छत्रपती शिवाजी महाराजांविरुधी आक्षेपाई वक्तव्य करणाऱ्या प्रशांत कोरटकरविरुद्ध कोल्हापूर पोलिसांनी लुकआऊट नोटीस काढली आहे. यामुळे प्रशांत कोरटकरच्या अडचणी वाढण्याची शक्यता आहे. कोल्हापूर पोलिसांनी प्रशांत कोरटकरचा पासपोर्टही जप्त केला आहे. त्यामुळे प्रशांत कोरटकर बाहेर देशात पळून जाण्याची शक्यता कमी आहे.

१८ मार्च २०२४ रोजी सत्र न्यायालयाने प्रशांत कोरटकरचा जामीन अर्ज फेटाळला. तेव्हापासून तो फरार आहे. त्याच्या शोधकामी पोलिसांची पथके नागपूर, चंद्रपूर आणि मुंबई या तीन ठिकाणी तपास करत आहेत. मात्र, पोलिसांच्या हाती काही लागले नाही. अखेर कोल्हापूर पोलिसांकडून आज प्रशांत कोरटकर विरोधात लुकआऊट नोटीस जारी



करण्यात आली आहे. तसेच कोरटकरने कुठे-कुठे विमान प्रवास केला, याबाबत ब्युरो ऑफ इमिग्रेशन यांच्याकडून माहिती घेतली जाणार आहे.

लुकआऊट नोटीस हे भारतातील अधिकाऱ्यांद्वारे वापरले जाणारे एक परिपत्रक आहे जे प्रवासी व्यक्ती पोलिसांना हवा आहे की नाही हे तपासण्यासाठी वापरले जाते. सोप्या भाषेत सांगायचे तर, आंतरराष्ट्रीय विमानतळ किंवा समुद्री बंदरांसारख्या आंतरराष्ट्रीय सीमा ओलांडून प्रवास करणाऱ्या व्यक्तींची तपासणी करण्यासाठी याचा वापर केला जातो. जेव्हा एखादा गुन्हेगार अटक टाळण्यासाठी फरार होतो, तेव्हा

लुकआऊट नोटीस जारी केली जाते. लुकआऊट नोटीसला लुकआऊट सर्व्हेलर असेही म्हणतात. कधीकधी, कायदा अंमलबजावणी संस्था ज्यांच्यासाठी विनंती करतात त्यांच्याविरुद्ध लुकआऊट नोटीस जारी केल्या जातात. भारतात लुकआऊट नोटीस गृह मंत्रालयाने जारी केलेल्या काही मार्गदर्शक तत्वांचे पालन करून जारी केली जाते.

कोणत्याही आरोपीविरुद्ध (भारतीय किंवा परदेशी) लुकआऊट नोटीस म्हणजेच एलओसी जारी केली जाऊ शकते. जर एखादा गुन्हेगार जाणूनबुजून अटक टाळत असेल किंवा न्यायालयात हजर राहण्यास नकार देत असेल, तर त्याच्याविरुद्धही लुकआऊट नोटीस बजावली जाऊ शकते. न्यायालये, सीबीआय, ईडी, एसएफआयओ आणि सार्वजनिक क्षेत्रातील बँकांसह १५ अधिकाऱ्यांच्या आदेशानुसार ही नोटीस जारी केली जाऊ शकते.

जनता जातीयवादी नाही पुढारी जातीयवादी : नितीन गडकरी



■ महासागर प्रतिनिधी,
अमरावती, दि. २२ :

समाजकारण म्हणजेच राजकारण आहे. हे करणाऱ्याला पोस्टर लावण्याची गरज भासत नाही. मोही लोकसभेत निवडून आलो, पण लोकांना सांगितले की, माज्या हिशेबाने राजकारण चालेल, तुम्हाला मत द्यायचे असेल, तर ह्या, नाही दिले तरी चालेल. जो मत देईल त्याचेही काम करेल, नाही देणार त्याचेही करेल. मी तत्वांशी तडजोड करणार नाही. जात पुढारी निर्माण करतात. जनता जातीयवादी नाही,

पुढारी जातीयवादी आहेत, ते आपल्या स्वात्थासाठी जात समोर करतात, असे परखड मत केंद्रीय मंत्री नितीन गडकरी यांनी शनिवारी येथे व्यक्त केले. श्री शिवाजी शिक्षण संस्थेच्या वतीने आयोजित समारंभात नितीन गडकरी यांना डॉ. पंजाबराव देशमुख स्मृती पुरस्कार प्रदान करण्यात आला, त्यावेळी ते बोलत होते. कार्यक्रमाला राष्ट्रवादी काँग्रेस पक्षाचे अध्यक्ष शरद पवार हे आभासी पद्धतीने उपस्थित होते.

यावेळी खासदार बळवंत वानखडे, आमदार सुलभा खोडके, प्रवीण पोटे, नवनिघुण आमदार संजय खोडके, श्री शिवाजी शिक्षण संस्थेचे अध्यक्ष हर्षवर्धन देशमुख आदी उपस्थित होते. नितीन गडकरी म्हणाले, मागासलेपण हा राजकारण्यांचा आवडीचा विषय आहे. आजकाल कोण मागास आहे, याची स्पर्धा सुरू झाली आहे.

विधवा महिलेची गळा आवळून हत्या

■ महासागर प्रतिनिधी,
भंडारा, दि. २२ :

अनैतिक संबंधातून गावातीलच तरुणाने विधवा महिलेचा नॉयलॉन दोरीने गळा आवळून निर्घृणपणे खून केल्याची घटना लाखनी पोलिस ठाण्याच्या हद्दीतील ग्राम मोगरा/शिवाजी येथे (दि.२१) मार्च रोजी दुपारी ३ वाजता दरम्यान घडली. पुष्पा रामेश्वर बनकर (वय ३७ वर्षे, रा. मोगरा/शिवाजी, ता. लाखनी) असे मृतक महिलेचे नाव असून, खुशाल पुरुषोत्तम पडोळे (वय २७ वर्षे, रा.मोगरा, ता. लाखनी) असे आरोपी तरुणाचे नाव आहे. या घटनेतील मृतक व



मुलांचा सांभाळ करत होती. गत काही वर्षांपुढी तिच्या पतीने गळफास घेऊन आत्महत्या केली होती. दरम्यान, शुक्रवारी दुपारच्या सुमारास आरोपी खुशाल पडोळे याने तिला शेत शिबारातील नाल्याकडे बोलावले आणि नंतर आरोपीने दोरीने गळा आवळून तिचा निर्घृणपणे खून केला. मृतक पुष्पा व आरोपीचे मागील अडीच वर्षांपासून अनैतिक संबंध

आरोपी एकाच गावातील रहिवासी आहेत. मृतक पुष्पा बनकर ही भाजीपाल्याचा व्यवसाय करून आपल्या २ मुलांचा सांभाळ करत होती. गत काही वर्षांपुढी तिच्या पतीने गळफास घेऊन आत्महत्या केली होती. दरम्यान, शुक्रवारी दुपारच्या सुमारास आरोपी खुशाल पडोळे याने तिला शेत शिबारातील नाल्याकडे बोलावले आणि नंतर आरोपीने दोरीने गळा आवळून तिचा निर्घृणपणे खून केला. मृतक पुष्पा व आरोपीचे मागील अडीच वर्षांपासून अनैतिक संबंध

नागपूर हिंसाचार प्रकरणातील मुख्य आरोपी फहीम खानने मागितला जामीन

■ महासागर प्रतिनिधी, नागपूर, दि. २२ :

१७ मार्च रोजी नागपूरमध्ये झालेल्या हिंसाचारातील मुख्य आरोपी फहीम खानने सत्र न्यायालयात जामीन अर्ज दाखल केला आहे. फहीमने असा दावा केला आहे की, विश्व हिंदू परिषदेच्या कार्यकर्त्यांवर कारवाईची मागणी केल्यामुळे त्याला राजकीय सूडबुद्धीतून अटक करण्यात आली.

औरंगजेबाची कबर हटवण्यावरून झालेल्या हिंसाचार प्रकरणी मास्टरमाइंड फहीमसह ६ आरोपींविरुद्ध देशद्रोहाचा गुन्हा दाखल करण्यात आला आहे. फहीमवर ५०० हून अधिक दंगलखोरांना जमवण्याचा आणि हिंसाचार भडकवण्याचा आरोप आहे. दंगल आणि जाळपोळीच्या घटनांनंतर दोन दिवसांनी १९ मार्च रोजी अल्पसंख्याक डेमोक्रेटिक पक्षाचे शहराध्यक्ष खान यांना अटक करण्यात आली. शुक्रवारी पोलिस कोठडी संपल्यानंतर फहीमला न्यायालयीन कोठडीत पाठवण्यात आले. यानंतर फहीमने नागपूर जिल्हा सत्र न्यायालयात जामीन अर्जही दाखल केला. त्याचे वकील अश्विन इंगोले म्हणाले की, या प्रकरणाची सुनावणी २४ मार्च रोजी होऊ शकते.

या घटनेसंदर्भात आणखी तीन नवीन एफआयआर नोंदवण्यात आले आहेत.

फहीमच्या याचिकेत ३ दावे

जामीन अर्जात म्हटले आहे की त्याला या प्रकरणात खोटे गोवण्यात आले आहे आणि त्याने जमावाला भडकावल्याचा कोणताही पुरावा नाही. हे आरोप खोटे आणि निराधार आहेत आणि पोलिसांनी हिंसाचारात त्याची थेट भूमिका असल्याचे सांगितलेले नाही. त्याच्याविरुद्ध दाखल केलेला खटला राजकीय सूड बुद्धीने चालवला जात आहे कारण १८ मार्च रोजी त्यांनी विश्व हिंदू परिषदेच्या सदस्यांविरुद्ध एफआयआर दाखल करण्याची मागणी केली होती.

त्याचबरोबर, शहराच्या काही भागातून संचारबंदी उठवण्याचा निर्णय उच्चस्तरीय आढावा बैठकीनंतर घेतला जाईल. नागपुरात उसळलेल्या दंगल प्रकरणी शनिवारी मायनॉरिटी डेमोक्रेटिक पार्टीचा कार्यकारी अध्यक्ष हमीद इंजिनियर यांच्यासह त्याचा साथीदार मोहंमद शहजाद खान यालाही अटक करण्यात आली आहे. हिंसाचाराचे उदात्तीकरण करणाऱ्या कॉमिटॅस करून दंगल आणखी भडकवण्यासाठी उचकवणाऱ्या कॉमिटॅ टाकून व्हिडीओ व्हायरल केल्यामुळे हमीद इंजिनियरसह साथीदारालाही अटक करण्यात आले आहे. यात फहीम आणि त्याचे साथीदार येतात.

दोन वीजनिर्मिती संच बंद

■ महासागर प्रतिनिधी
नागपूर, दि. २२ :

राज्यात होळीनंतर एक- दोन दिवसांचा अपवाद सोडला तर रोज तापमानात वाढ नोंदवली जात आहे. त्यामुळे राज्यात विजेची मागणी वाढत असतानाच महानिर्मितीचे प्रत्येकी ५०० मेगावॅटचे दोन वीजनिर्मिती संच तांत्रिक बिघाडामुळे बंद पडले आहेत. हे दोन्ही संच चंद्रपूर औष्णिक विद्युत प्रकल्पातील आहेत. त्यामुळे अचानक विजेची मागणी वाढल्यास वीज पुरावट्यावरही परिणामाचा धोका उद्भवण्याची शक्यता आहे.

महानिर्मितीच्या चंद्रपूर औष्णिक विद्युत प्रकल्पातील बंद संचांपैकी युनिट क्रमांक ५ हा बॉयलर ट्यूब लिंकेजमुळे बंद असून तो शनिवारी सुरू होण्याची शक्यता आहे. युनिट क्रमांक ९ हा तांत्रिक बिघाडामुळे बंद आहे. त्याच्याही दुरुस्तीचे काम सुरू आहे. शुक्रवारी (२१ मार्च) राज्याचे विजेची मागणी २७,९०२ मेगावॅट होती. त्यापैकी १६,४१० मेगावॅट वीजनिर्मिती राज्यात होत होती तर ११,२४३ मेगावॅट वीज केंद्राच्या वाट्यातून मिळत होती. राज्यातील एकूण वीज निर्मितीपैकी सर्वाधिक ७,१८१ मेगावॅट वीज महानिर्मितीकडून मिळत होती. त्यात महानिर्मितीच्या राज्यभरातील औष्णिक वीज

प्रकल्पातील ५,४०३ मेगावॅट, उरन गॅस प्रकल्पातील २५२ मेगावॅट, जलविद्युत प्रकल्पातील १,४१५ मेगावॅट, सौर प्रकल्पातील १०३ मेगावॅट विजेचा समावेश होता. खासगी प्रकल्पापैकी राज्याला जिल्दलकडून ७९९ मेगावॅट, अदानीकडून १,४५८ मेगावॅट, आयडियलकडून १५३ मेगावॅट, एसडब्ल्यूपीजीएलकडून ३४७ मेगावॅट वीज मिळत होती. दरम्यान, राज्यातील विजेची मागणी मध्यंतरी ३० हजार मेगावॅटच्या जवळपास पोहचली होती. आता ही मागणी सुमारे एक हजार मेगावॅटने कमी झाली आहे. त्यामुळे दोन संच बंद पडल्यावरही विपरीत परिणाम झालेला नाही. परंतु, अचानक विजेची मागणी वाढल्यास पुरवठ्यावर परिणाम होण्याचा धोका आहे. महावितरणच्या जनसंपर्क विभागाने मात्र मागणीनुसार आवश्यक तजवीज केल्याचा दावा केला आहे. एमएसईबी अर्थात महाराष्ट्र राज्य वीज मंडळ म्हणून पूर्वी ओळख असलेले महानिर्मिती किंवा महाजनको हे महाराष्ट्रातील एक प्रमुख वीज निर्मिती कंपनी असून महाराष्ट्र राज्य वीज मंडळाचे पूर्ण स्वाभिम्व असलेली उपकंपनी आहे. १२,२२० मेगावॅट वीज उत्पादनासह हे राज्य सरकारच्या नियंत्रणाखालील भारतातील सर्वात मोठे वीज उत्पादक कंपनी आहे.

Free

सेमिनार

आँन करियर इन डिफेंस

For Students of

Class 6th to 10th कक्षा 6 से 10 के विद्यार्थी

Class 11th - 12th कक्षा 11 व 12 के विद्यार्थी

ITI, B.Sc, B.A., B.Com & All Graduates ग्रॅज्युएशन के सभी विद्यार्थी

Organiser

Dr. Ashish Palwal
CAO, LPS -
M.A. (Eng.),
B.Ed., B.P.Ed.,
M.Ed., M.P.Ed.,
M.Phil., Ph.D.,
L.L.B. DSM

Keynote Speakers

Captain Nitin Bendre
Pune

Capt Puneet Wakharia
Philippines

वर्ग ६ से ग्रॅज्युएशन के सभी विद्यार्थी और पालक भी निमंत्रित है ।

रविवार दि. 23 मार्च 2025 शाम 5.00 बजे

९ स्थल : LPS सिन्धी कॉलोनी, बायपास रोड, भंडारा

९673338674, 9673338677

LPS ... Excellence with Simplicity & Discipline सर्वोत्तम शिक्षा, अच्छे संस्कार, अनुमतिरित वातावरण सहजता के साथ ...